



வி. து. ரகசியம்
அல்ல!
'தாமதிக்கப்பட்ட நீதி, மறுக்கப்பட்ட நீதியாகி விடுகின்றது' என்பது நீதித்துறையில் முக்கிய மகாவாக்கியங்களில் ஒன்று.
ஆனால், இலங்கை நீதிமன்றங்கள் பலவும் இப்படி நீதியைத் தாமதிப்பதன் மூலம் - இழுத்தடிப்பதன் வாயிலாக - மறுத்து

விழயல் 07 வள்ளுவர் ஆண்டு 2053 கார்த்திகை 16 வெள்ளிக்கிழமை 02.12.2022 கதிர் 27

மாவட்ட சபையே ரணிலின் திட்டம் என்னிடமும் அதைத்தான் கூறினார்

அம்பலப்படுத்துகின்றார் கஜேந்திரகுமார்

யாழ்ப்பாணம், டிசம்பர் 02
"மாகாண சபைகளையும், மாகாண மட்டத்திற்குரிய அதிகாரங்களையும் நிராகரித்து, அதை மாவட்ட மட்டத்திற்கு மாற்றும் மாவட்ட அபிவிருத்தி சபைகளைத்தான் ஜனாதிபதி ரணில் விக்கிரமசிங்க கொண்டு வரப் போகி

றார். அதை அவர் ஏற்கனவே என்னிடம் நேரில் கூறியும் இருக்கிறார்."
- இப்படி விடயத்தை போட்டு உடைத்திருக்கின்றார் தமிழ்த் தேசிய மக்கள் முன்னணியின் தலைவரும், யாழ்ப்பாணம் மாவட்ட நாடாளுமன்ற உறுப்பினரும் மான கஜேந்திரகுமார் பொன்னம்பலம்.



சு.கவின் தலைமையிலான ஐ.ம.சு.மு. சுருங்குகின்றது

ஸ்ரீலங்கா சுதந்திரக் கட்சியின் தலைமையகத்தில் நேற்று முன்தினம் இடம்பெற்ற ஐக்கிய மக்கள் சுதந்திர முன்னணியின் நிறைவேற்று சபைக் கூட்டத்தில் டக்ளஸ், அதாவல்லா ஆகியோரின் கட்சிகள் உட்பட 4 கட்சிகள் கலந்து கொள்ளவில்லை.
இந்தக் கூட்டத்தில் தாம் கலந்துகொள்ளப் போவதில்லை என கூட்டமைப்பின் நான்கு பங்காளிக் கட்சிகளின் செயலாளர்கள் மைத்திரிபால சிறிசேனவுக்கு கடிதம் அனுப்பியுள்ளனர்.
ஐக்கிய மக்கள் சுதந்திர முன்னணியின் நிறைவேற்று சபைக் கூட்டத்தில் தாங்களோ

செம்மஞ்சள் நிறச் சேலைகளுடன் சபைக்கு வந்த பெண் எம்.பிக்கள்



பெண்களுக்கு எதிரான வன்முறைகள் மற்றும் சித்திரவதைகளுக்கு எதிர்ப்புத் தெரிவிக்கும் விதத்தில் நாடாளுமன்றப் பெண் எம்.பி.க்கள்

பணவீக்கம் மீண்டும் வீழ்ச்சி இம்முறை ஐந்து வீதத்தால்!

கொழும்பு நுகர்வோர் விலைச் சுட்டெண்ணை அடிப்படையாகக் கொண்ட முதன்மைப் பணவீக்கம் இவ்வருடத்தில் இரண்டாவது முறையாக நவம்பரினும் வீழ்ச்சியடைந்துள்ளதாக மத்திய வங்கி தெரிவித்துள்ளது.
அதற்கமைய பணவீக்கம் 61 சதவீதமாகவும், உணவு பணவீக்கம் 73 சதவீதமாகவும், உணவல்லாப் பணவீக்கம் 54 சதவீதமாகவும் வீழ்ச்சியடைந்துள்ளது.

'டக் டொக்' எடுக்க முயன்ற இளைஞர் மோ. சைக்கிளுடன் கடலில் வீழ்ந்தார்

பருத்தித்துறையில் நேற்று மாலை சம்பவம்



யாழ்ப்பாணம் பருத்தித்துறையில் துறைமுகத்தில் நேற்று மாலை நண்பருடன் மோட்டார் சைக்கிளுடன் ரிக் ரொக் காணொலி எடுக்க முனைந்த இளைஞரொருவர் கடலில் வீழ்ந்தார். எனினும் அவர் உடனடியாகப் பத்திரமாகக் காப்பாற்றப்பட்டார்.
பருத்தித்துறையை சேர்ந்த 22 வயதுடைய இளைஞர் ஒருவரே இவ்வாறு கடலில் வீழ்ந்துள்ளார்.

குடமியனில் குளத்தில் நீராடிய குடும்பஸ்தர் நீரில் மூழ்கிச் சாவு



வடமராட்சியில் குளத்தில் நீராடிய போது நேற்று முன்தினம் காணாமல் போயிருந்த குடும்பஸ்தர் ஒருவர் நேற்று சடலமாக மீட்கப்பட்டுள்ளார்.
வரணி குடமியன் பகுதியைச் சேர்ந்த மூன்று பிள்ளைகளின் தந்தையான மகாலிங்கம் மணிவண்ணன் என்பவரே சடலமாக மீட்கப்பட்டுள்ளார்.

மார்ச்சில் மின்சார நெருக்கடி பூதாகரமாகும் என எச்சரிக்கை

உதய கம்மன்பில எதிர்வுகூறல்
உலக சந்தையில் எரிபொருள் விலை அதிகரிப்பு, நீர் மற்றும் அனல்மின் உற்பத்தியில் ஏற்பட்டுள்ள பாதிப்புக்கள் மின் உற்பத்தியில் பாரிய தாக்கத்தினை செலுத்தும்.

இன்று பாடசாலைகளுக்கு விடுமுறை மூன்று கட்டங்களாக 3ஆம் தவணை!

அரசு மற்றும் அரசு அங்கீகாரம் பெற்ற தனியார் பாடசாலைகளுக்கு இன்று விடுமுறை வழங்கப்பட்டுள்ளதாக கல்வி அமைச்சு அறிவித்துள்ளது.
2022 ஆம் ஆண்டுக்கான இரண்டாம் பாடசாலை தவணை நேற்று முதலாம்திகதியுடன் முடிவடைவதுடன் பாடசாலை மூன்றாம் தவணை எதிர்வரும்

யாழ்ப்பாணம் மாநகர சபை குப்பை கொட்டுவதை தடுப்பதற்கு எதிராக மல்லாகம் மன்று தடையுத்தரவு



யாழ்ப்பாணம், டிச. 02
யாழ்ப்பாணம் மாநகர சபை குப்பை கொட்டுவதை தடுப்பதற்கு எதிராக மல்லாகம் நீதிமன்றம் இடைக்

காலத் தடை உத்தரவு பிறப்பித்துள்ளது.
யாழ்ப்பாணம், மாநகர சபை எல்லைப் பரப்பிற்குள் சேகரிக்கும் குப்பைகள் கல்லுண்டாயில் சேகரிக்கப்பட்டு,

அங்கிருந்து பசளையாக்கும் இடத்திற்கு எடுத்துச் செல்லப்படுவது வழமையாக காணப்பட்டது. இருந்தபோதும் இந்த சேகரிப்பு நிலையம் அமைந்திருக்கும்

இனி இது

(முதலாம் பக்கத் தொடர்ச்சி)
வருகின்றன என்பதுதான் உண்மை.

உதாரணத்திற்கு ஒரு வழக்கு. நேற்று உயர் நீதிமன்றத்தில் எடுத்துக் கொள்ளப் பட்டு ஜனவரி 9 ஆம் திகதிக்குத் திரும்பவும் தள்ளிப் போடப்பட்டு இருக்கிறது.

வன்னியில், வெடுக்குநாறிமலை ஆதிவிங்கேஸ்வரர் கோவில் தொடர்பான அடிப்படை உரிமை மீறல் வழக்கு அது.

நாடாளுமன்ற உறுப்பினர்கள் சிவஞானம் ஸ்ரீதரன், சார்ள்ஸ் நிர்மலநாதன், முன்னாள் வடக்கு மாகாண சபை உறுப்பினர் து.ரவிகரன் ஆகியோர் மனுதாரர்கள்.

அங்குள்ள விங்கேஸ்வரர் கோவில் சிவலிங்கத்தை ஒட்டி அமைக்கப்பட்டு இருந்த சூலத்தை தூக்கி எறிந்து, அங்கு இந்துக்கள் சென்று வழிபடத் தடை விதித்திருப்பதை ஆட்சேபித்துத் தாக்கல் செய்யப்பட்ட வழக்கு அது.

இந்துக்கள் அங்கு வழிபடச் செல்ல விடாமல் தடுத்துக் கொண்டு, அந்த இடத்தில் பௌத்த சின்னங்களை அமைத்து வருகின்றார்கள் என்பது மனுதாரர்களின் முறையீடு.

வழக்கை முழுமையாக விசாரிக்க முன்னர், அந்த இடத்தின் நிலைமையை மாற்றி அமைக்கும் விதத்தில் புது கட்டுமானங்களை கட்டக்கூடாது, அதற்கு இடைக்கால தடை உத்தரவு விதியுங்கள் என்பதும் மனுதாரர்களின் கோரிக்கைகளில் ஒன்று.

மனுத் தாக்கல் செய்து ஒரு வருடம் தாண்டி விட்டது. மனு இன்னும் பூர்வாங்கப் பரிசீலனைக்குக் கூட எடுக்கப்படவில்லை. அதனால் இடைக்கால தடை உத்தரவு வழங்குவதா என்ற விடயத்தைத் தன்னும் நீதிமன்றம் பரிசீலிக்கவில்லை.

ஆனால், அந்த இடத்தை பௌத்த தளமாக்கும் கட்டுமானப்பணி தன்பாட்டில் மும்முரமாக நடந்து கொண்டிருக்கின்றது - தடுப்பார் கேட்பார் யாருமின்றி.

நேற்று வழக்கு நீதியரசர்கள் விஜித் மலலகொட, முர்து பெர்னாண்டோ, துரைராஜா ஆகியோர் முன்னிலையில் எடுத்துக் கொள்ளப்பட்ட போது எதிர்மனுதாரர்கள் தரப்பில் ஒருவரின் சட்டத்தரணிக்கு சுகவீனம் என்று காரணம் காட்டி, வழக்கு மேலும் தள்ளி போடப்பட்டது.

இந்த அடிப்படை உரிமை மீறல் மனு வழக்கு தாக்கல் செய்யப்பட்டு ஒரு வருடத்திற்கு மேலாகியும் கூட அது இன்னும் பரிசீலிக்கப்படவே இல்லை என்பதை பெரும் குறைபாடாக மனுதாரர் தரப்பு சட்டத்தரணி எம். ஏ. சமந்திரன் நீதிமன்றத்திடம் நேற்றுச் சட்டிக்காட்டினார்.

அதை ஏற்றுக் கொண்ட நீதியரசர்கள் மிகக் கிட்டிய திகதிக்கு வழக்கை ஒத்திவைத்து அன்றைய தினம் மனுவை பரிசீலனைக்கு எடுக்கலாம் என்று அறிவித்தனர்.

அதன்படி வழக்கின் அடுத்த திகதி எது தெரியுமா? ஜனவரி 9 ஆம் திகதி. அதுவது ஒன்றரை மாதங்கள் கழித்து ஒரு திகதிதான் விரைந்து கிட்டிய விசாரணை நாளாகும்.

எல்லாம் ஒரு கண் துடைப்புத்தான்! வழக்கு இனி பரிசீலனைக்கு எடுக்கப்படும் போது அங்கு கட்டி முடிக்கப்பட வேண்டிய அனைத்தையும் பௌத்த பிரதிநிதிகள் செய்து முடித்திருப்பார்.

இந்த வழக்கிலும் தாமதிக்கப்பட்ட நீதிதான் மறுக்கப்பட்ட நீதியாக இலங்கை நீதிமன்றத்திடம் இருந்து தமிழர்களுக்குக் கிட்டப்போகின்றது.

இலங்கைத் தமிழரசுக் கட்சியின் மத்திய செயற்குழு கூட்டம் ஒன்று வரும் 11 ஆம் திகதி - அதாவது இன்னும் பத்து நாள் களில் - வவுனியாவில் நடைபெறும் என்று ஒரு தகவல் தெரிவித்தது. அது நடந்தும் என்ன? கட்சியின் தலைமையைக் கைவிடாமல் கட்டிப்பிடித்து, தனது ஏகபோக உரிமையாக வைத்திருக்கும் மாவை சேனாதிராசா அதற்காகக் கட்சியின் தேசிய மாநாட்டுக்கு அழைப்பு விடாமல் இழுத்தடித்து வருகின்றார். மாநாடு நடந்தால் தலைமை கைமாறி விடும் என்ற சிந்தனையில்.

இவ்வளவு காலமும் நடத்தாமல்

இழுத்தடித்த கட்சியின் தேசிய மாநாட்டை மீண்டும் ஒரு சில மாதங்கள் தள்ளிப் போட வசதியான முன்னேற்பாடுகளை, கட்சியின் அங்கீகாரத்துடன் செய்கின்றோம் என்று காட்டத்தான் இந்த மத்திய செயற்குழு கூட்டம் என்ற நினைக்கிறேன். அப்படித்தான் நடக்கும். பொறுத்திருந்து பார்ப்போம்.

- மின்னல் -

மாவட்ட சபையே

(முதலாம் பக்கத் தொடர்ச்சி)

நேற்றுத் தாம் நடத்திய செய்தியாளர் மாநாட்டிலேயே அவர் இந்த விடயத்தைத் தெரிவித்திருக்கிறார்.

தமிழ் தேசிய கட்சிகளின் சந்திப்புக்கு மாவை சேனாதிராசா விடுத்த அழைப்பைத் தாம் நிராகரித்திருக்கின்றமை பற்றியும் இந்தச் செய்தியாளர் சந்திப்பில் கஜேந்திரகுமார் பொன்னம்பலம் தகவல் வெளியிட்டுள்ளார்.

அவர் இந்தச் செய்தியாளர் மாநாட்டில் தெரிவித்தவை வருமாறு:-

நேற்று முன்தினம் (செவ்வாயன்று) நாடாளுமன்றில் வரவு - செலவுத் திட்டத்தின் மூன்றாம் வாசிப்பில், அமைச்சர்கள் கருத்துக் கீழே இருக்கக்கூடிய விவாதங்களில் கலந்துகொண்டு உரையாற்றிய முன்னாள் ஜனாதிபதி மைத்திரிபால சிறிசேன தற்போது இருக்கக்கூடிய மாவட்ட, மாகாண சபைகளைத் தாண்டி மாவட்ட மட்டத்திலே அதிகாரங்களைப் பரவலாக்கி, மாவட்ட மட்டத்தில் வேலைத்திட்டங்களை மேற்கொள்கின்றபோது, செலவுகளைக் குறைக்கலாம் என்று கருத்து தெரிவித்திருந்தார்.

அவ்வேளை சபையிலிருந்த ஜனாதிபதி ரணில் விக்கிரமசிங்க, தான் மீண்டும் மாவட்ட அபிவிருத்திச் சபைகளை நடைமுறைப்படுத்துவதற்குத் தயார் என்ற கருத்தை ஆணித்தரமாகக் கூறியிருந்தார்.

அவர் கூறிய விடயம் ஊடகங்கள் ஊடாகவும் காணொலி ஊடாகவும் நிரூபணமாகியிருக்கின்றது. மாகாண சபைகளை நிராகரித்து, மாகாண மட்டத்திற்குரிய அதிகாரங்களை நிராகரித்து, அதை மாவட்ட மட்டத்திற்குள்ளான, மாவட்ட அபிவிருத்திச் சபைகளைத் தான் கொண்டு வரப் போகிறார் என ஜனாதிபதி ரணில் விக்கிரமசிங்க அறிவித்துள்ள நிலையில், ஜனாதிபதியின் அலுவலகம் ஊடகங்கள் ஜனாதிபதியின் கருத்தைப் பிழையாக விளங்கிக் கொண்டிருக்கின்றன என்று கருத்துக்களை வெளிப்படுத்தி மறுப்புத் தெரிவித்திருக்கிறது.

தமிழ்க் கட்சிகளை இனப்பிரச்சினைக்குத் தீர்வு காண்பதற்கு வருமாறு அழைத்துள்ள ரணில் விக்கிரமசிங்கவுடன், அந்தத் தமிழ்க் கட்சிகள் விழுந்தடித்து நிபந்தனையில்லாமல் போய் அவரோடு பேச விரும்பிய இடத்திலே அதிலே மாகாண மட்டத்தினைத் தாண்டி, மாவட்ட மட்டத்திற்குத்தான் அதிகாரங்களைப் பற்றி யோசிக்கலாம் என்று சொல்லியதால் ரணிலினதும், கூட்டமைப்பினதும் நிலைப்பாடுகள் அம்பலப்பட்டுள்ள சூழல் உருவாகியுள்ள நிலையிலே, அவர்களைக் காப்பாற்றும் நோக்கில்தான் ஜனாதிபதி ரணில் விக்கிரமசிங்க இப்படி முன்னுக்குப் பின் முரணான கருத்துக்களை வெளிப்படுத்தியிருக்கின்றார்.

ஜனாதிபதியின் உண்மைநிலைப்பாடு வெளிப்பட்டுள்ள நிலையில் ஊடகங்கள் தான் பிழையாக விளங்கிக் கொண்டிருக்கின்றன எனக் கூறி காதிப் பூச்சுற்றும் ஒரு முயற்சியில் ஈடுபட்டிருக்கின்றார்.

நடந்தது என்ன?
ரணில் விக்கிரமசிங்க பிரதமராக நியமிக்கப்படுவதற்கு முதல் நாள் என்னைச் சந்திக்க வேண்டும் என அவர் கேட்டுக் கொண்டதற்கிணங்க அவர்களது கட்சியின் ஒரே ஒரு நாடாளுமன்ற உறுப்பினராக இருக்கக் கூடிய வஜிர அபேகுணவர்த்தனவின் வீட்டில் சந்தித்த போது - தமிழருடைய இனப்பிரச்சினையை நீடித்துச் செல்ல விடமுடியாது, இதற்கு ஒரு தீர்வு காண வேண்டும் என்று ரணில் விக்கிரமசிங்க சொன்னபோது, நான் அவரிடம் அந்தத் தீர்வு ஒரு சமஷ்டியின் அடிப்படையில் உருவாக்கப்படுகின்ற தீர்வாக மட்டும்தான் அமையலாம், அந்த வகை

யில் நீங்கள் இதில் உறுதியாக இருங்கள் எனக் கூறியிருந்தேன். அப்படிப்பட்ட சூழலில், அது நடைமுறை சாத்தியமில்லை என்று நிராகரித்து, இந்த மாவட்ட அபிவிருத்திச் சபைகள் என்ற விடயங்கள் தொடர்பாகத் தான் அன்றைக்கும் என்னிடம் பேசினார்.

இது சம்பந்தமாக நான் ஊடகங்களுக்கும் அறிவித்து இருக்கின்றேன். அதே போன்று நாம் சந்தித்துவரும் தூதரகங்களுக்கும் தெரிவித்திருக்கிறேன். உரிய நேரங்களில் இந்த விடயங்களை அம்பலப்படுத்தியிருக்கிறேன்.

இதே ரணில் விக்கிரமசிங்க இன்றைக்கு இந்த மாவட்ட அபிவிருத்திச் சபைகள் தன்னுடைய யோசனை இல்லை எனவும், மைத்திரிபால சிறிசேன சொன்னதற்கு அதனைப் பரிசீலிக்கத் தயார் என்று சொன்னதாகக் குறிப்பிட்டு, தனது யோசனை அதுவென்று எந்தவிடத்திலும் சொல்லவில்லை என்று பொய் கூறுகின்றார்.

ரணில் விக்கிரமசிங்க என்னைச் சந்தித்த போது நான் இந்த மாவட்ட அபிவிருத்திச் சபைகள் பற்றி வாய் திறக்கவேயில்லை. அச்சிந்தனையும் என் மனதில் இருக்கவில்லை. அவரேதான் மிகத்தெளிவாக அந்த மாவட்ட அபிவிருத்திச் சபைகளைப் பற்றி அன்றைக்கு வலியுறுத்தியிருந்தார்.

இப்படி இருக்கும்போது ரணில் விக்கிரமசிங்கவுக்கும் மைத்திரிபால சிறிசேன விற்கும் இடையில் பிரச்சினைகள் இருக்கின்றன என்று காட்டுவது ஒரு நாடகம். சுமந்திரனுக்கும் ரணில் விக்கிரமசிங்க விற்கும் இடையில் இருக்கின்ற பிரச்சினைகள், விமர்சனங்கள் எல்லாமே நாடகம்.

ஒன்றாக இருந்த இந்த மூன்று தரப்புகளும் தமிழினத்தை ஒற்றையாட்சிக்குள் முடக்குவதற்கு செய்த சதி அம்பலமாகியிருக்கின்றது. இந்தநிலையில் - இன்றைக்கு புதிதாக ஒன்றைத் தொடங்குவதாக காட்டுவதற்கு தங்களுக்கிடையில் பிரச்சினை இருப்பதாக நடித்துக்கொண்டு ஒரு முக்கியமான சந்தர்ப்பத்தில் ஒன்று சேருவதற்கான நாடகமே மிகத்தெளிவாக நடிக்கப்பட்டுக் கொண்டிருக்கிறது. இதை எங்களுடைய மக்கள் சரியாக விளங்கிக் கொள்ள வேண்டுமென நாங்கள் தாழ்மையுடன் கேட்டுக்கொள்கின்றோம்.

வரப்போகின்ற இந்தத் தீர்வு என்ற போரிலே நடைபெறப்போகின்ற சதியை தமிழ் மக்கள் விளங்கிக்கொள்ள வேண்டும். சமஷ்டியைத்தான் கொண்டுவருகின்றோம் என சொல்லிக்கொண்டு மீண்டுமொருமுறை தமிழ் மக்களாகவே ஒற்றையாட்சிக்குரிய ஒப்புதலை விரும்பிக் கொடுக்க வைக்கின்ற ஒரு மோசமான துரோகம் ஒன்று அரங்கேற இருக்கின்றது என்பதை எம்முடைய மக்கள் விளங்கிக்கொள்ள வேண்டும்.

சிங்கள மக்கள் மட்டத்திலேயே ஓர் அங்கீகாரம்பெறமுடியாத, முற்றுமுழுதாக நிராகரிக்கப்பட்ட ஒரு கட்சியினுடைய தலைவராக இருந்து - நாடாளுமன்றத்தில் நியமிக்கப்பட்ட உறுப்பினராக வந்தவர், கடந்த நாடாளுமன்றத் தேர்தலின் போது மக்கள் கொடுத்த ஆணையை மீள்பெற்று, ஜனாதிபதி கோட்பாய ராஜபக்ஷவையும் பிரதமர் மஹிந்தவையும் துரத்தியிருந்தனர். எஞ்சிய நாடாளுமன்ற உறுப்பினர்களையும் துரத்த வேண்டி (12ஆம் பக்கம் பார்க்க)

பருத்தித்துறை நகரசபையின் தும்பளை கிழக்கு சிறுவர் மகிழ்வகம், நவீனசந்தை மேற்களத்தில் அமைந்துள்ள விளம்பரப்பலகை என்பவற்றினை குத்தகைக்கு வழங்குவதற்கான பகிரங்க ஏலம்

தும்பளை கிழக்கு சிறுவர் மகிழ்வகத்தினை 01.01.2023 ஆந் திகதி தொடக்கம் 31.12.2023 ஆம் திகதி வரைக்கும், நவீன சந்தை மேற்களத்தில் அமைந்துள்ள விளம்பரப் பலகையினை 01.01.2023 ஆம் திகதி தொடக்கம் 31.12.2025 ஆம் திகதி வரைக்கும் (03 வருடங்கள்) குத்தகைக்கு வழங்குவதற்கான பகிரங்க ஏலம் 16.12.2022 ஆம் திகதி (வெள்ளிக்கிழமை) மு.ப. 10.00 மணிக்கு பருத்தித்துறை நகரசபை அலுவலகத்தில் நடைபெறவுள்ளது. ஏலக் கேள்வியில் கலந்து கொள்வோர் அன்றைய தினம் மு.ப.10.00 மணிக்கு முன்னர் ஆளடையாளத்தை உறுதிப்படுத்தி தேசிய அடையாள அட்டை போட்டோபிரதி மற்றும் வலிதான காலப் பகுதிக்கான வதிவிடச் சான்றிதழ் என்பவற்றை ஒப்படைத்து மீளளிப்பு செய்யப்படாத வைப்புப்பணமாக ஆயிரம் ரூபாவினை (ரூபா.1000.00) செலுத்தி ஏலத்தில் பங்கு கொள்ளலாம்.

மேலதிக விபரங்களை அலுவலக நாடகளில் கடைமை நேரத்தில் பெற்றுக் கொள்ளலாம்.

02.12.2022

திரு.யோ.இருதயராசா
தவிசாளர்
பருத்தித்துறை நகரசபை.

வேலைவாய்ப்புகள்
அச்சுவடிவில்
வெளிவரவுள்ள
'தமிழர் பொருண்மியம்'
சஞ்சிகையில் கீழ்வரும்
வேலைவாய்ப்புகள்
(Full time & Part time)
உள்ளன.

- ➔ சந்தைப்படுத்தும் உத்தியோகத்தர்கள் - Marketing Officers
- ➔ விளம்பரம் சேகரிப்பாளர்கள் - Advertisement Collectors
- ➔ பக்க வடிவமைப்பாளர்கள் - Page Designers
- ➔ பிரதேச விநியோகத்தர்கள் - Area Distributors

தொடர்புகளுக்கு:-
0777 277 009

பருத்தித்துறை நகரசபை பொது அறிவித்தல் - 2023

இல.	விடயம்	அறிவித்தல்கள்
1	ஆதனவரி	2023ஆம் ஆண்டின் முதலாம் காலாண்டுக்கான ஆதனவரியானது தற்போது நடைமுறையில் இருக்கும் ஆண்டு பெறுமதியின் 10% சதவீத அடிப்படையில் அறவிடப்படும். இவ்வாதன வரித்தொகைகள் 2023 மார்ச் 31, ஜூன் 30, செப்டம்பர் 30, டிசம்பர் 31 ஆகிய திகதிகளில் காலாண்டுகளுக்கு ஒரு தடவை செலுத்தப்படல் வேண்டும். 2023 ஜனவரி 31ஆம் திகதிக்கு முன்னர் ஆண்டின் நான்கு கந்தாயங்களுக்குரிய ஆதனவரியை ஒரே தடவையாகவே செலுத்தினால் 10% வரிக்கழிவும், ஒவ்வொரு காலாண்டுக்குமுரிய வரியை அக்காலாண்டின் முதல் மாதத்தில் செலுத்தினால் 5% வரிக்கழிவும் வழங்கப்படும். குறித்த காலாண்டிற்குள் வரி செலுத்தாது விட்டால் அதற்காக முறையே தரிசுநிலம், வதிவிடங்களுக்கு 15%மும், வியாபார நிலையங்களுக்கு 20% மும் பற்றாணைச்செலவாக (தண்டம்) ஆதனவரியுடன் சேர்த்து அறிவிடப்படும்.
2	ஆதனப் பதிவேட்டில் பெயர்மாற்றம் செய்தல்	ஆதனம் உடமை மாற்றம் செய்யப்பட்டிருந்தும், சபையின் ஆதனவரிப் பதிவேட்டில் பெயர் மாற்றம் செய்யாதவர்கள் ஆவணங்களை நகரசபை அலுவலகத்தில் சமர்ப்பித்து பெயர்மாற்றத்தினை மேற்கொள்ள வேண்டும்.
3	காணி உபிரிவிடுகை	ஆதனம் ஒன்று துண்டுகளாக பிரிக்கப்படும் பட்சத்தில் உரிய ஆவணங்களை சமர்ப்பித்து அனுமதி பெற்றுக் கொள்ளல் வேண்டும்
4	1978ஆம் ஆண்டின் 41ஆம் இலக்க நகர அபிவிருத்தி அதிகார சபைச்சட்டத்தின் கீழாக கட்டட அனுமதி வழங்கல்	1. தங்களது ஆதனத்தில் புதிதாக கட்டடங்கள், மதில்கள் அமைப்பதாயினும் அல்லது பழைய கட்டடத்தினை திருத்துவதாயினும் நகரசபையில் உரிய ஆவணங்களை சமர்ப்பித்து அனுமதி பெற்ற பின்பே அமைக்கப்பட வேண்டும். 2. புதிய கட்டடங்கள் அமைப்பதற்கு அனுமதி பெற்றவர்கள் அனுமதி பெற்ற திகதியிலிருந்து ஒரு வருட காலத்தினுள் வேலை பூர்த்தியடையாதுவிடின் உரிய கட்டணத்தை செலுத்தி கட்டட அனுமதிப்பத்திரத்தினை புதுப்பிக்க வேண்டும். 3. அத்துடன் கட்டடம் கட்டி முடிக்கப்பட்டதும் அமைவுச் சான்றிதழைப் பெற்றுக்கொண்ட பின்பே கட்டடத்தில் குடிபுகுதல் வேண்டும்.
5	சூழல் பாதுகாப்பு உரிமம்	2000 ஆம் ஆண்டு நவம்பர் 22ஆம் திகதி 1159/22ஆம் இலக்க அதிவிசேட வர்த்தமானியில் "இ" பகுதியில் குறிப்பிடப்பட்டுள்ள தொழில் / வியாபார நடவடிக்கைகளை நகரசபை எல்லைக்குள் மேற்கொள்பவர்கள் சூழல்பாதுகாப்பு உரிமத்தினை 2023.03.31 ஆந் திகதிக்கு இற்கு முன்னர் பெற்றுக் கொள்ளவும். அவ்வாறு சூழல் பாதுகாப்பு உரிமத்தினைப் பெறாதவர்பவர்கள் 2023 ஆம் ஆண்டு மேற்குறிப்பிட்ட வியாபார / தொழில் நடவடிக்கைகளில் ஈடுபட அனுமதிக்கப்படமாட்டார்கள் என்பதனையும் அறியத்தருகின்றேன்.
6	வியாபார அனுமதிப்பத்திரம் / வியாபாரவரி	வியாபார, கைத்தொழில் நிலையங்களுக்கான உரிமத்தினை / வியாபார வரியினை 2023.03.31 ஆந் திகதிக்கு முன்னர் சமர்ப்பித்து உரிய கட்டணத்தை செலுத்தி உரிமத்தினை பெற்றுக்கொள்ளல் வேண்டும். தவறுவோர் மீது சட்ட நடவடிக்கை எடுக்கப்படும்.
7	துவிச்சக்கரவண்டி உரிமம், வளர்ப்பு நாய்களுக்கான உரிமம்	2023.01.31 ஆந் திகதிக்கு முன் கட்டணத்தினை செலுத்தி உரிமத்தினை பெற்றுக்கொள்ளல் வேண்டும்.
8	விளம்பரங்கள் அமைத்தல் அல்லது காட்சிப்படுத்தல்	நகரசபை எல்லைக்குள் அமைக்கப்படும் விளம்பரப் பலகைகளுக்கு உரிய கட்டணங்களைச் செலுத்தி அனுமதியைப் பெற்றே காட்சிப்படுத்த வேண்டும். அனுமதி பெறப்படாத விளம்பரங்கள் சபையினால் அகற்றப்படும்.
9	தெருவோர் வியாபாரம்	வியாபார நிலையங்களுக்கு முன்னால் பாதுகாப்பு போக்குவரத்துக்கு இடையூறாக பொருட்கள் காட்சிப்படுத்தல் விற்பனை செய்தல் தடைசெய்யப்பட்டுள்ளது. சபையின் பொதுச் சந்தை, இறைச்சிக் கடைகளில் இருந்து 500m சுற்றாலில் மரக்கறிகள், கடல் உணவுகள், இறைச்சிகள் விற்பனை செய்வது தடை செய்யப்பட்டுள்ளது.
10	கட்டாக்காலி கால்நடைகளை கட்டுப்படுத்தல்	சபை எல்லைக்குள் கட்டாக்காலியாக நாய்கள், ஆடு, மாடுகளை அலைந்து திரிய அனுமதிக்கும் பொதுமக்களுக்கு எதிராக சட்ட நடவடிக்கை எடுக்கப்படும்.
11	பொது சுகாதாரத்தைப் பேணுதல்	அபிவிருத்தி செய்யப்படாத பற்றைகள் உள்ள காணிகள் துப்பரவுசெய்யப்படுவதுடன் உணவு கையாளும் நிலையபணியாளர்கள் மருத்துவப் பரிசோதனையினை மேற்கொண்டு அனுமதி அட்டையினை பெற்றிருத்தல் வேண்டும்.
12	பொது இடங்களில் கழிவு போடுதலும் நுளம்புப் பெருக்கத்திற்கு ஊக்கம் அளிப்பதும்	திண்மக்கழிவுகள் பொது இடத்தில் கொட்டுதல் தடைசெய்யப்படுவதோடு நுளம்புப் பெருக்கத்திற்கு ஏதுவாக சூழலை வைத்திருப்போர் மீதும் சட்ட நடவடிக்கை எடுக்கப்படும். கழிவுப்பொருட்களை தரம்பிரித்து ஒழுங்குபடுத்தல் வேண்டும். உணவகங்கள், விடுதிகளில் இருந்து கழிவு அகற்றுவதற்கான கட்டணம் அறவிடப்பட்டே சேவை வழங்கப்படும்.
13	படவரைஞர்களை பதிவு செய்தல்.	நகரசபையில் பதிவு செய்யப்பட்ட படவரைஞர்கள் தமது பதிவினை 2023.03.31 ஆந் திகதிக்கு முன்னதாக புதுப்பித்தல் வேண்டும். புதிதாக பதிவு செய்யவிரும்புவோர் உரிய ஆவணங்களை சமர்ப்பித்து பதிவு செய்துகொள்ள முடியும்.

நமது பார்வை

உண்மை - நேர்மை - பக்கம் சாராமை

ஆசிரியர்: இல.551 A, கஸ்தூரியார் வீதி, யாழ்ப்பாணம்
தொலைபேசி - 021 222 3000
மின்னஞ்சல் - kalaikkathirnews@gmail.com
இணையம் - onlinekathir.com

மாவைக்குச் சரியான பதிலடி

நான்கரை மாதங்களுக்கு முன்னர் பதவியேற்ற புதிய ஜனாதிபதி ரணில் விக்கிரமசிங்க தேசிய பிரச்சினைக்குத் தீர்வு காண்பதற்காகப் பேசுவாருங்கள் என்று விடுத்திருக்கும் அழைப்பைத் தமிழர் தேசம் - குறைந்தபட்சம் தமிழ்த் தேசியத் தரப்புக்கள் - ஒன்றுபட்டு அணுகுவதற்கான வாய்ப்பு அடிபட்டு போய்விட்டது.

இது விடயத்தில் ஏனைய தமிழ் கட்சிகளுடன் பயணிக்கும் எண்ணம் தனக்கு கிடையவே கிடையாது என்பதை தமிழ்த் தேசிய மக்கள் முன்னணியின் தலைவர் கஜேந்திரகுமார் பொன்னம்பலம் தெளிவுபடுத்தி விட்டார்.

அவரது கருத்தின்படி, ஏனைய தமிழ்த் தேசியக் கட்சிகளுடன் அவர் சேர்ந்து போக மாட்டார் என்பதற்கு அப்பால், இந்தப் பேச்சுக்களில் அவரும் அவரது கட்சியும் பங்குபற்றவே மாட்டாது என்பதுதான் முடிவான நிலைப்பாடு.

இந்த முடிவு - தீர்மானம் - சரியானதா அல்லது பிழையானதா என்பதை வரலாறுதான் தீர்மானிக்கும்.

ஆயினும், அவரது இந்த முடிவை ஏனைய தமிழ்த் தேசிய கட்சிகளுடன் சேர்ந்து பேசிய பின்னர், அக் கட்சிகள் மற்றும் தரப்புகளிடம் தமது கருத்துக்களை முன்வைத்து, அக்கட்சிகளின் கருத்தை செவி மடுத்த பின்னர், அவர் ஒரு தீர்மானத்தை எடுப்பதற்குக் கிட்டி இருக்கக்கூடிய வாய்ப்பை இலங்கை தமிழரசுக் கட்சியின் தலைவர் மாவை சேனாதிராசா இடையில் புகுந்து குழப்பி விட்டமை வேதனைக்குரியது.

இது தொடர்பில் தமிழ்த் தேசியக் கட்சிகளின் கலந்தாலோசனைக் கூட்டத்திற்கு முதலில் சுமந்திரன் மூலம் கூட்டமைப்புத் தலைவர் சம்பந்தன் அழைப்பு விடுத்த போது, அந்த அழைப்பை கஜேந்திரகுமாருக்கும் சுமந்திரன் வழங்கி இருந்தார். ஆனால் அதற்குள் தலையிட்டு, அந்தக் கூட்டத்தை ஒழுங்குபடுத்தும் பொறுப்பைத் தான் தம் கைக்கு எடுப்பதற்காக 'நாரதர்' வேலை செய்தார் மாவை சேனாதிராசா. அதனால் பொறுப்பை சுமந்திரனிடம் இருந்து எடுத்து மாவையிடம் ஒப்படைக்க வேண்டியவரானார் சம்பந்தன்.

அந்த வேலையைப் பொறுப்பெடுத்த மாவை அதனை நேர்மை திறனுடன் செய்யவில்லை. எல்லா தரப்பினரும் வற்புறுத்தியும் கூட, கஜேந்திரகுமாருக்கும் திட்டமிட்டு, வேண்டுகொண்டு அழைப்பு அனுப்பாமல், நரி வேலை செய்தார் மாவையர்.

அந்தக் கூட்டத்திலேயே எல்லா தரப்புக்களும் வலியுறுத்த, வேறு வழி இன்றி, அடுத்த கூட்டத்துக்கு வருமாறு அழைப்பதற்கு நேற்று தொலைபேசியில் கஜேந்திரகுமாருடன் தொடர்பு கொண்டு பேசி, வாங்கிக் கட்டி இருக்கிறார் மாவை.

“எங்களைப் பேச முதலில் நீங்கள் அழைக்கவில்லை. மற்றத் தரப்புகளுடன் கூடிக் கதைத்து, ஒரு நிலைப்பாடு எடுத்து, மூன்று விடயங்களின் அடிப்படையில் பேசப்போகின்றோம் என்று முடிவு எடுத்து, அறிவித்துவிட்டு, அதற்குப் பிறகு இப்போது பொது நிலைப்பாடு தொடர்பில் பேசப் போகின்றோம், வாருங்கள் என்பது வெறும் நாடகம்!” - என்று பதிலடி கொடுத்திருக்கின்றார் கஜேந்திரகுமார்.

மாவையின் சின்னத்தனமான குசம்பு வேலைக்குச் சரியான - நேர்மையான - நியாயமான - கசையழிப் பதில் இது.

இளைய தலைமுறையினரின் எதிர்காலத்தை சீரழிக்காதீர்!

சன்ன ஜயசுமன சபையில் கோரிக்கை

கஞ்சா பயிர் செய்கைக்கு சட்ட அங்கீகாரம் வழங்கினால் நாட்டில் சந்திக்கும் சந்திகஞ்சா விற்பனை நிலையங்கள் தோற்றம் பெறும்.

கஞ்சாவை சட்டபூர்வமாக்குமாறு எடுக்கப்படும் முயற்சிகளுக்கு பின்னணியில் சர்வதேச மட்டத்தில் முன்னிலையில் உள்ள புகையிலை உற்பத்தி நிறுவனங்கள் உள்ளன. ஆகவே இளம் தலைமுறையினரின் எதிர்காலத்தை சீரழிக்க வேண்டாம் என முன்னாள் சுகாதாரத்துறை அமைச்சர் சன்ன ஜயசுமன தெரிவித்தார்.

நாடாளுமன்றத்தில் இடம்பெற்ற 2023 ஆம் ஆண்டுக்கான வரவு-செலவுத்திட்டத்தில் சுகாதாரத்துறை மற்றும் புத்தசாசனம் மற்றும் மத விவகாரங்கள், கலாசார அலுவல்கள் அமைச்சு ஆகியவற்றுக்கான நிதி ஒதுக்கீட்டு குழு நிலை விவாதத்தில் உரையாற்றுகையில் மேற்கண்டவாறு குறிப்பிட்டார். அவர் மேலும் குறிப்பிட்டவை வருமாறு -

பொருளாதார நெருக்கடிக்குத் தீர்வு காண வேண்டுமாயின் கஞ்சா பயிர்செய்கையை சட்டபூர்வமாக்க வரவு - செலவுத் திட்டத்தில் அவதானம் செலுத்தப்பட்டுள்ளது. கஞ்சா நேரடியாக மருத்துவ சிகிச்சைக்காக பயன்படுத்தப்பட மாட்டாது. ஆயுர்வேத மருத்துவ தேவைக்கு பூச்சியமளவில் தான் பயன்படுத்தப்படுகிறது.

கஞ்சா பயிர்செய்கையை சட்டபூர்வமாக்கும் முயற்சியின் பின்னணியில் உலகளாவிய மட்டத்தில் முன்னிலை வகிக்கும் பிரதான நிலை புகையிலை உற்பத்தி நிறுவனங்கள் உள்ளன. நான் சுகாதாரத்துறை அமைச்சராகப் பதவி வகித்த போது இந்த நிறுவனங்கள் இந்த விடயம் தொடர்பில் என்னிடம் பேச்சில் ஈடுபட்டார்கள், ஆனால் அவர்களின் நோக்கத்துக்கு இடமளிக்கவில்லை.

மருத்துவப் பயன்பாட்டுக்கான கஞ்சா பாவனை என்று குறிப்பிடப்படுவதற்கு பின்னணியில் இந்த முன்னிலை நிறுவனங்கள் தான் உள்ளன. 1895 ஆம் ஆண்டு முதல் இன்று வரை சிகரெட் உற்பத்தி ஒப்பீட்டளவில் தான் முன்னேற்றமடைந்துள்ளது. சிகரெட் பாவனைக்கு மாற்றி ஒன்றை இந்த நிறுவனங்கள் தொடர்ந்து ஆராய்ந்து வருகின்றன. அதற்காகவே கஞ்சா பாவனையைத்



தெரிவு செய்துள்ளார்கள்.

இந்த நிறுவனங்களின் தேவைக்கேற்ப கஞ்சாவைப் பயிரிட நேரிடும். முதல் மற்றும் இரண்டாம் தொகையை மாத்திரம் இந்த நிறுவனங்கள் பொறுப்பேற்கும். மிகுதியை பொறுப்பேற்காத நிலையில் நாட்டில் சந்திக்கும் சந்திகஞ்சா விற்பனை நிலையங்கள் தோற்றம் பெறும் இக்கட்டான நிலை ஏற்படும்.

பொருளாதார நெருக்கடிக்குத் தீர்வு காணும் நோக்கில் லெபனான் 2019 ஆம் ஆண்டு கஞ்சா பயிர்செய்கையை சட்டபூர்வமாக்கியது. லெபனான் பொருளாதாரத்தில் தற்போது முன்னேற்றமடைந்துள்ளதா என்பது பற்றி ஆராய வேண்டும். தாய்லாந்து நாட்டில் கஞ்சா பயிர்செய்கைக்கு அனுமதி வழங்கப்பட்டது என இராஜாங்க அமைச்சர் குறிப்பிட்டார்.

ஆனால் தாய்லாந்து நாட்டின் சுகாதார மருத்துவ சங்கம் இந்த அனுமதிக்கு எதிராக உயர்நீதிமன்றத்தில் வழக்கு தாக்கல் செய்துள்ளமையை அறியவில்லையா?

ஆயுர்வேத மருத்துவ ஏற்றுமதிக்காக மாத்திரம் கஞ்சா பயிர்செய்கைக்கு அனுமதி வழங்கப்படும் எனக் குறிப்பிடப்படுவது சாத்தியமற்றது.

சட்ட அங்கீகாரம் வழங்காத நிலையில் இளைஞர், யுவதிகள் போதைப்பொருள் பாவனைக்கு அடிமையாகியுள்ளார்கள். ஆகவே, ஜஸ் போதைப்பொருள் பாவனைக்கு அடிமையாகியுள்ள இளைஞர்களை மீட்டெடுப்பதை விடுத்து, புகையிலை நிறுவனங்களின் நோக்கிற்கு அகப்பட்டால் மிக மோசமான எதிர்விளைவுகளை எதிர்கொள்ள நேரிடும். - என்றார்.

ஜப்பான் உலக அழகு ராணி போட்டிக்கு இலங்கை இவன்ஜலின் லண்டனில் இருந்து ஜப்பான் புறந்தார்; 80 நாடுகள் பங்கேற்பு!



ஜப்பானில் நடைபெற இருக்கும் ஜப்பான் டோக்கியோ சர்வதேச அழகு ராணி போட்டியில் கலந்து கொள்ள இலங்கையை பூர்வீகமாகக் கொண்ட இவன்ஜலின் பிரான்சியா லட்சுமணர் ஜப்பான் பயணமானார்..

லண்டனில் வசிக்கும் தற்போதைய ஐக்கிய இராச்சிய உலக அழகி இவன்ஜலின் இலங்கை அம்பாறை மாவட்டம் நாவிதன்வெளியை பூர்வீகமாக கொண்டவர். இலட்சுமணர் சாந்தி தம்பதியரின் புதல்வியாவார்.

ஐக்கிய ராச்சியத்தில் உலக அழகு ராணியாக 2021-22 இல் தெரிவாகிய இவன்ஜலின் அதுக்கு முன்பு பெரிய பிரித்தானியாவில் உலக இளம் அழகியாக 2017 - 18 இல்

தெரிவானவர்.

இவர் ஜப்பானில் எதிர்வரும் டிசம்பர் மாதம் 13-ஆம் திகதி நடைபெற இருக்கும் அறுபதாவது உலக அழகி போட்டியில் கலந்து கொள்ள கடந்த திங்களன்று (28) லண்டனில் இருந்து ஜப்பான் பயணம் ஆனார். இந்த ஜப்பான் சர்வதேச உலக அழகி போட்டி எதிர்வரும் டிசம்பர் மாதம் 13-ஆம் திகதி நடைபெற இருக்கின்றது. அதில் எண்பதுக்கும் அதிகமான நாடுகளில் இருந்து அழகிகள் கலந்து கொள்ள உள்ளனர்.

உலக அழகு ராணி 2015ல் ஐக்கிய ராச்சியத்தின் 15வது அழகு ராணி போட்டியில் தெரிவாக 2015 லண்டன் அவருது குமாரி போட்டியிலும் தெரிவாகி இருந்தவர்.

இவர் தற்போது பிரித்தானிய பிரஜையாக இருந்தபோதிலும் அவருடைய பெற்றோர்கள் இலங்கையை சேர்ந்தவர்கள்.

இவர் பிரித்தானியாவில் பல தர்மஸ் தாபனங்களை நடத்தி வருகின்றார். அதனூடாக இவர் மட்டக்களப்பு பகுதிகளிலே வீடற்றவர்களுக்கு வீடுகளை கட்டிக் கொடுத்ததோடு காலி பகுதியில் பாடசாலை மாணவர்களுக்கு சீருடை வழங்கி வைத்தவர் என்பது குறிப்பிடத்தக்கது.



ஆசிரியர்களுக்கு இடமாற்றம் அரசு ஊழியர் போன்று அல்ல

கல்வி அமைச்சர் சூசில் தெரிவிப்பு



அரசு உத்தியோகத்தர்களுக்கு இடமாற்றம் வழங்கும் முறைப்படி ஆசிரியர்களுக்கு இடமாற்றம் வழங்கப்படமாட்டாது என கல்வி அமைச்சர் சூசில் பிரேமஜயந்த தெரிவித்தார். டிஜிற்றல் கல்விக்கான பிரதான திட்டத்தின் வரைவை சமர்ப்பிக்கும் நிகழ்வில் கலந்துகொண்ட போதே அவர் இவ்வாறு தெரிவித்தார். அரசு ஊழியர்களை இடமாற்றம் செய்வது போன்று ஆசிரியர்களையும் இடமாற்றம் செய்தால்

பிள்ளைகளுக்கான பாடங்களை உள்ளடக்குவதில் சிக்கல்கள் ஏற்படும் எனவும் அமைச்சர் குறிப்பிட்டார். எனவே, அரசு ஊழியர்களைப் போன்று ஆசிரியர்களை இடமாற்றம் செய்யாமல் மாணவர்களின் தேவைகளைக் கருத்திற்கொண்டு அவர்களை உரிய முறையில் இடமாற்றம் செய்ய கல்வி அமைச்சர்தீர்மானித்துள்ளதாக அமைச்சர் சூசில் பிரேமஜயந்த தெரிவித்தார்.

வவுனியாவில் கடும் பனிமூட்டம் நுவரெலியா போன்று வவுனியா!



வவுனியாவில் நேற்று (வியாழக்கிழமை) காலை அதிகளவான பனி மூட்டம் காணப்பட்ட நிலையில் சாரதிகள் வாகனங்களை செலுத்துவதில் பெரும் இடையூறுகளைச் சந்தித்திருந்தனர். வவுனியா நகர்ப்புறம் உட்பட அனைத்து இடங்களிலும் காலை 8 மணிவரை அதிகளவான பனி மூட்டம் காணப்பட்டது. இதன் காரணமாக வேலைக்கு செல்வோர், வாகனச் சாரதிகள் எனப் பலரும் சிரமங்களை எதிர்கொண்டிருந்தனர். ஏ-9 வீதி உட்பட வவுனியாவில் வீதியால் சென்ற வாகனங்கள் காலை 8 மணிவரை ஒளியைப் பாய்ச்சியபடி சென்றதை அவதானிக்கக் கூடியதாக இருந்தது. அண்மைக்காலமாக குளிர்நடல் கூடிய காலநிலை வவுனியாவில் காணப்பட்ட போதிலும் பனி மூட்டம் காணப்படவில்லை என்பது குறிப்பிடத்தக்கது. (100)

இந்திய ரூபாவை வெளிநாட்டு கரன்சியாக அறிவிக்குமாறு இலங்கை விடுத்த வேண்டுகோளுக்கு இந்தியா ஒப்புதல்!

இந்திய ரூபாவை வெளிநாட்டு கரன்சியாக அறிவிக்குமாறு இலங்கை விடுத்த வேண்டுகோளுக்கு இந்தியா ஒப்புதல் அளித்துள்ளது. இதன்படி, இலங்கையில் இந்திய ரூபா செல்லாதது என்ற போதிலும் இலங்கை மக்கள் 10 ஆயிரம் டொலர் (8 லட்சத்து 10 ஆயிரம் ரூபாவை) மதிப்புள்ள இந்திய ரூபாவை வைத்திருக்கலாம் என அறிவிக்கப்பட்டுள்ளது.

இந்திய ரூபாவை இலங்கையில் உள்ள வங்கிகளில் கொடுத்து, வேறுநாட்டு பணமாக மாற்றிக் கொள்ளலாம் என்றும் தெரிவிக்கப்பட்டுள்ளது. இதற்காக வங்கிகளில் 'இந்திய ரூபா நாஸ்ட்ரோ கணக்குகள்' தொடங்க இந்திய வங்கியுடன் இலங்கை வங்கிகள் ஒப்பந்தம் செய்துகொள்வது அவசியமாகும் மெனவும் தெரிவிக்கப்பட்டுள்ளது.

விவசாய அமைச்சின் மேலதிக ஊழியர்களை வேறு நிறுவனங்களுக்கு மாற்ற முடிவாம்!

அமைச்சர் மஹிந்த அமரவீர உத்தரவு

கொழும்பு, டிசெ. 02 விவசாய அமைச்சின் மேலதிக ஊழியர்கள் அனைவரும் செலவு மேலாண்மை தொடர்பான அரசாங்க கொள்கையின் அடிப்படையில் பிற நிறுவனங்களுக்கு நியமிக்கப்படவுள்ளனர். இது தொடர்பான அறிவித்தலை பொதுநிர்வாக, உள்நாட்டலுவல்கள், மாகாண சபைகள் மற்றும் உள் ஞராட்சி அமைச்சின் செயலாளருக்கு விவசாய அமைச்சர் மஹிந்த அமரவீர அறிவித்துள்ளார்.

இதன்படி, விவசாய அமைச்சில் நீண்டகாலமாகக் கடமையாற்றும் மேலதிக செயலாளர் உட்பட பல திணைக்கள அதிகாரிகள் வேறு நிறுவனங்களுக்கு நியமிக்கப்படவுள்ளனர் எனவும் அமைச்சு கூறுகிறது. தற்போது விவசாய அமைச்சில் 03 அபிவிருத்திப் பிரிவுகள், 03 கட்டுப்பாட்டுப் பிரிவுகள், 03 கணக்கியல் பிரிவுகள் மற்றும் 03 போக்குவரத்துப் பிரிவுகள் உள்ளதோடு, பெருமளவான அதிகாரிகள் கடமையின்றி இருக்கின்றனர் எனவும் அமைச்சு தெரிவித்துள்ளது.






Install Asia's No.1 solar unit now in your home

The Eternal Light of Life

Customized DSL off grid solar solutions based on your requirement.

PACKAGE 01
950VA



561 W Inverter + 200Ah Battery
5h 20 minutes

LED-3
TV-1
FAN-1

WIFI-1
LAPTOP-1

Rs. 257,000/- Upwards

PACKAGE 02
1.1 KVA



681 W Inverter + 200Ah Battery
2h 20 minutes

LED-5
TV-1
FAN-2

WIFI-1
LAPTOP-2

Rs. 265,000/- Upwards

PACKAGE 03
1.8 KVA



1041 W Inverter + 200Ah 2 Batteries
3 Hours

LED-8
TV-2
WIFI-2
LAPTOP-3

FAN-4
REF-1

Rs. 478,000/- Upwards

PACKAGE 04
2 KVA



1221 W Inverter + 200Ah 2 Batteries
2h 20 minutes

LED-10
TV-2
WIFI-2
LAPTOP-3

FAN-6
REF-1
CCTV-3

Rs. 496,000/- Upwards

3

YEAR WARRANTY

4 decades of trust and 400 plus authorised dealers Island wide

www.dslosolarenergy.com

Easy payment schemes available

0701 630 209 | 0777 755 598 | 0772 211 211

douglas & sons (pvt) ltd.






*T & C Apply

அரசின் சாகித்திய விருது பெற்ற சூ.சி.கந்தராசாவுக்கு கௌரவம்



இலங்கை அரசின் சாகித்திய விருதுபெற்ற பேராசிரியர் சூ.சி.கந்தராசாவை கௌரவித்து கைதடி கலை இலக்கிய நண்பர்கள் வட்டம் மற்றும் இலக்கிய ஆர்வலர்கள் அணமையில் மதிப்பளிப்பு விழா ஒன்றை நடத்தினர். அப்போது எடுக்கப்பட்ட படங்கள் இவை.

ஓய்வுநிலை அதிபர் ப.செல்லத்துரை தலைமையில் நடைபெற்ற இந்நிகழ்வில் சூ.சி.க. கைதடி இணுங்கி

தோட்ட கந்தசுவாமி ஆலயத்திலிருந்து விழா மண்டபத்திற்கு மேள தாள வாத்தியங்களுடன் அழைத்து வரப்பட்டார். விருது வழங்கியும், மலர்மாலை, பொன்னாடை போர்த்தியும், வாழ்த்து பாமாலைகளாலும் பேராசிரியர் கௌரவிக்கப்பட்டார்.

தமிழ்அறிஞர்கள், கல்வியாளர் என பலரும் கலந்துகொண்டு அவரின் சிறப்புகளை விதந்துரைத்தனர்.

கருவறுதல் பற்றிய விழிப்புணர்வு நிகழ்வு

யாழ்ப்பாண பல்கலைக்கழக மருத்துவ பீடத்தின் சத்திர சிகிச்சைத் துறையும் பெண்ணோயியல் மற்றும் மகப்பேற்றுத் துறையும் இணைந்து நடத்தும் கருவறுதல் பற்றிய விழிப்புணர்வு தின நிகழ்வும் நூல் வெளியீடும் இன்றையதினம் யாழ்ப்பாண பல்கலைக்கழக மருத்துவ பீட கூவர் அரங்கில் இன்று மதியம் 2 மணிக்கு நடைபெறவுள்ளன.

இந்நிகழ்வில் யாழ்ப்பாண பல்கலைக்கழக துணை வேந்தர் பேராசிரியர் சி.சிறீசற்குணராஜா, மருத்துவ பீட பீடாதிபதி ரா.சுரேந்திரகுமாரன் உள்ளிட்ட பலரும் கலந்து கொள்ளவுள்ளனர்.

வைத்தியர் பா. பாலகோபியடன் இணைந்து வைத்தியர் சி.இரகுராமன் குழந்தையின்மை விளக்கங்களும் தீர்வுகளும் என்ற நூலை எழுதியுள்ளார்.

குழந்தையின்மை தொடர்பான விழிப்புணர்வை மக்கள் மத்தியில் ஏற்படுத்தி அதற்கான தீர்வுகளை பெற்றுக் கொள்ள இந்நிகழ்வு உதவும் என எதிர்பார்க்கப்படுகிறது.

திருமறைக் கலாமன்றத் தினத்தை முன்னிட்டு நாளை பல்வேறு நிகழ்வுகள்

கலைப்பணியில் 57 ஆண்டுகளை நிறைவு செய்து 58 ஆவது ஆண்டில் காலத்திக்கும் திருமறைக் கலாமன்றத்தின் தினம் நாளை சனிக்கிழமை (03.12.2022) சிறப்பிக்கப்படுவதை முன்னிட்டு பல்வேறு நிகழ்வுகள் ஏற்பாடு செய்யப்பட்டுள்ளன.

காலை 7.00 மணிக்கு இல.17, மார்ட்டின் வீதி, யாழ்ப்பாணத்தில் அமைந்துள்ள மன்றத்தின் கலைஞர்சரபிதியான இல்லத்தில் நன்றி வழிபாடு இடம்பெறும். அதனைத் தொடர்ந்து மு.ப.10.00 மணிக்கு இல.238, பிரதான வீதி, யாழ்ப்பாணத்தில் மன்ற அலுவலகம் அருகில் அமைந்துள்ள கலைத்தூது மணிமண்டபத்தில் குருதிக்கொடை வழங்கும் நிகழ்வு இடம்பெறும்.

அதனைத் தொடர்ந்து கலை நிகழ்ச்சிகள் மாலை 4.00 மணிக்கு ஆரம்பமாகும். இல.286, பிரதான வீதி,

யாழ்ப்பாணத்தில் அமைந்துள்ள மன்றத்தின் கலைத்தூது கலையகத்தில் யாழ்ப்பல்கலைக்கழக இசைத்துறை முதுநிலை விரிவுரையாளர் கலாநிதி திருமதி சுகன்யா அரவிந்தன் தலைமையில் இடம்பெறவுள்ள இந்நிகழ்வுகளுக்கு யாழ்ப்ப.மாவட்ட மேலதிக அரசாங்க அதிபர் ம.பிரதீபன் பிரதம விருந்தினராகவும், யாழ்ப்பாண பெட்டக நிழலுரு கலைக்கூட இயக்குநர் மா.அருள்சந்திரன் சிறப்பு விருந்தினராகவும் கலந்து சிறப்பிக்கவுள்ளார்கள்.

நிகழ்வில் கலைத்தூது அழகியல் கல்லூரி மாணவிகளின் நடனங்கள், கலைஞர்கௌரவிப்பு என்பனவும், சிறப்பு நிகழ்ச்சியாக திருமறைக் கலாமன்றக் கலைஞர்கள் வழங்கும் 'ஏகலைவன்' தென்கோடி நாட்டுக்கூத்தம் இடம்பெறவுள்ளது.

STUDY IN INDIA - TAMILNADU

ADMISSIONS OPEN 2022 - 2023

For more details

Call: 076 817 0077 / 021 492 7780

ENGINEERING [B.E. / B.Tech]

AERONAUTICAL ENGINEERING

CIVIL ENGINEERING

MECHANICAL ENGINEERING

INFORMATION TECHNOLOGY

COMPUTER SCIENCE ENGINEERING

ELECTRONICS & COMMUNICATION ENGG.

UGC Recognized University Awarded Degree



ExcelTM

TAMILNADU, INDIA

COMMERCE

B.Com. | B.Com-CA

B.B.A. | B.Com. (AF)

ARTS

B.A. English, Tamil

Textile & Fashion Designing | Vis.com.

Costume Design & Fashion

SCIENCE B.Sc.,

Information Technology

B.C.A. | Computer Science

Mathematics | Physics


Microbiology | Bio-chemistry

POLYTECHNIC

Eligible with O/L


AUTO | MECH

CIVIL | ECE | EEE



ADMISSION OFFICE

Excel Lanka, 551A, Kasthuriyar Road, Jaffna. (Near Jaffna Hindu Primary School)



கிளிநொச்சியில்
ஐஸ்வர்யம்
பெருவிருந்து மண்டபம்
Ishwaryam Banquet Hall

Tel:- 021 228 3701, 071 7354308

Whatsapp:- 071 7736 4308

No.315, Kandy Road,
Kilinochchi



◆ அன்பான வரவேற்பு

◆ தமிழர் பாரம்பரிய உணவு வகைகள்

◆ இந்தியன் இனிப்பும் பண்டங்கள்

◆ இந்தியன் உணவுவகைகள்

◆ Online booking இற்கு விசேட விலைக்கழிவாக
30% பெற்றுக்கொள்ளலாம்.

சகலவிதமான நிகழ்வுகளும் புதிதாக வடிவமைக்கப்பட்ட அனைத்து
வசதிகளுடனும் அழகான விருந்துபசார மண்டபம்

ISHWARYAM BANQUET HALL
BANQUET MEALS HALL

FULL OPTION

MAIN DIHES

Vegitable Fried Rice with
Panner & Ghee - 900/=
Chicken Fried Rice with
Vegetable - 1100/=
Kothu Rotty With Vegitable
in Indian Style

DESSERT

ice Cream Cup - 60/=
Fruit Salad - 60/=
Ice Cream & Fruit Salad - 100/=
Cream Caramel - 120/=

SPECIAL MENU PACKAGE

BEVERAGES

JUICE 200 ml - 70/=
Milk Drink - 70/=
Cocacola M - 70/=
Pepsi M - 70/=
Swchpees Tin - 250/=
Coca Cola Tin - 250/=



மிளகாய் அரைக்கிறார்கள்

அக்கரை அலசல்



என்.சத்தியமூர்த்தி

ஐம்பதுகளில், தந்தை செல்வா, பிரதமர் பண்டாரநாயகே ஆகியோரிடையே கைச் சாத்திப்பட்ட பண்டா - செல்வா ஒப்பந்தம் பிரசித்தி பெற்றது. அது போன்றே, அந்த ஒப்பந்தத்தை, பிரதமர் கிழித்து எறிந்ததும் அனைவரும் அறிந்ததே. ஆனால், இடைப்பட்ட காலத்தில் தமிழ் அரசியல் பரப்பில் அரங்கேறிய ஒரு நிகழ்வு குறித்து யாரும் பேசுவதே இல்லை.

அது போன்றே, தமிழர்களது கருத்துக் களை மட்டுமே உள்வாங்கி கருத்தியல் மற்றும் அரசியல் செய்யும் மேலை நாட்டவர்களுக்கும் அவர்களது அரசுகளுக்கும் இது குறித்த அறிவு இல்லை. அதுவே, அன்றைய மற்றும் இன்றைய தமிழ் இளைய தலைமுறையினரின் நிலைமையும் கூட.

அந்த நிகழ்வு தான் என்ன? பண்டா - செல்வா ஒப்பந்தம் கைச்சாத்திப்பட்ட மூன்று அல்லது நான்காவது நாளில், மட்டக்களப்பில் தந்தை செல்வா அது குறித்து தமிழ் மக்களுக்கு விளக்கம் அளிக்க வேண்டியது கட்டாயமாயிற்று. அவர் தமிழர்களின் நலன்களை, அரசு தரப்படும் விற்றுவிட்டார் அல்லது அடகு வைத்துவிட்டார் என்று பேச்சு எழுந்ததே அதற்கு காரணம்.

என்றாலும், ஒப்பந்தத்திற்கு விலையாக அவர் என்ன பெற்றுக்கொண்டார் என்று அவரை விமர்சித்தவர்களுக்கும் அவரது தலைமையை சந்தேகித்தவர்களுக்கும் கூட கூற முடியவில்லை. இலங்கை தமிழ் காங்கிரஸ் தலைவர் ஜி.ஜி.பொன்னம்பலம் போல் அமைச்சர் பதவியை தந்தை செல்வா பெற்றுக் கொள்ளவில்லை என்பது குறிப்பிடத்தக்கது. அது போன்றே தனது தமிழரசுக் கட்சிக்கும் அத்தகைய பதவிகள் குறித்து அரசிடம் பேரம் பேசியதாகவும் செய்தி இல்லை.

பேசியது என்ன?

சரி, மட்டக்களப்பில் தந்தை செல்வா பேசியதுதான் என்ன? தனது பேச்சு முடிவில், கூட்டத்தினர் எழுப்பிய கேள்விகளுக்கு பதில் அளித்த தந்தை செல்வா, அரசுடனான ஒப்பந்தம் முதல் படிதான் என்று கூறினார். அதனை, தனி நாட்டிற்கான முதல் படி என்ற கருத்திலேயே அவர் கூறினார் எனத் தென்னிலங்கை சந்தேகித்தது. துவக்கம் முதலே அவர் இரட்டை வேடம் போடுகிறார் என்று விமர்சித்து வந்த சிங்கள - பௌத்த பேரின வாத தரப்புகளுக்கு இது அல்லவா சாப்பிட்டது போல இருந்தது.

அவர்கள், தந்தை செல்வா, தனது கட்சிக்கு பெரல் கட்சி என்று ஆங்கிலத்திலும், தமிழரசு கட்சி என்று தமிழிலும் பெயர் வைத்ததே, இரு சாராரையுமே ஏமாற்றத்தான் என்று உறுதியாக நம்பினார்கள். அவர்களை பொறுத்தவரையில், தமிழர்கள் எக்கேடு கெட்டு போனாலும் போகட்டும், ஆனால், தென்னிலங்கை மற்றும் அரசு தரப்பை தந்தை செல்வா, பெரல் கட்சி என்ற பெயர் மூலம் திசை திருப்ப பார்க்கிறார் என்ற எண்ணம் கட்சி துவங்கப்பட்ட காலம் தொடர்பே அவர்களிடம் இருந்து வந்தது. இதன் ஒரு பகுதியாக, பிரதமர் உள்ளிட்ட அரசு தலைவர்களுக்கு அழுத்தம் கொடுத்தனர்.

தனது பங்கிற்கு, தந்தை செல்வாவும் தான் கூறியது என்ன என்பது குறித்து விளக்கம் அளிக்கவில்லை. காரணம், அவரும் தமிழர் மத்தியில் தனது எதிரிக

ளின் விமர்சனங்களை எதிர்கொள்ள வேண்டியிருந்தது. ஆனால், பண்டா - செல்வா ஒப்பந்தத்தை தொடர்ந்து, தமிழர்களுக்கான பிற உரிமைகளையும், அபிலாஷைகளையும், எதிர்பார்ப்புகளையும், பண்டாரநாயகே அரசு மூலமாகவே பெற்றுக் கொள்ளலாம் என்றுதான் எண்ணி செயலாற்றினார் என்று நம்புவதற்கும் இடமிருந்தது.

இந்த பின்னணியில்தான், இலங்கை



அரசு தரப்பு பிரகாலத்தில் விடுதலை புலிகள் இயக்கத்தின் சமாதான பேச்சுவார்த்தை குறித்த பல்வேறு அறிக்கைகளை எடை போட்டது. அவர்கள் கூறியது போல், அதன் தலைமையின் ஆங்கிலம் மற்றும் தமிழ் அறிக்கைகளுக்கும் இடையே குறிப்பிடத்தக்க மாறுதல்கள் தெளிவாக தெரிந்தன. இதுவே, 2002 ஆம் ஆண்டில் பிரபாகரனின் சர்வதேச புத்திரிகையாளர் சந்திப்பிலும் எதிரொலித்தது.

பிரபாகரன் தமிழில் கூறிய சில கருத்துக்களுக்கும், அதற்கு அன்றன் பாலசிங்கம் அளித்த ஆங்கில மொழிபெயர்ப்பிற்கும் இடையே சிறுசிறு, ஆனால் குறிப்பிடத்தக்க வித்தியாசங்களை காண முடிந்தது, கேட்க முடிந்தது.

சாவு மணி

அதற்காக, தென்னிலங்கை அரசியல் கட்சிகளும் அரசு தரப்பும் யோக்கியர்கள் என்பதல்ல கருத்து. உதாரணத்திற்கு, இனப்போர் முடிந்த காலகட்டத்தில், தமிழ் தேசிய கூட்டமைப்பு ஜனாதிபதி மஹிந்த ராஜபக்ஷ அரசுடன் நடத்திய பேச்சுவார்த்தையை குறிப்பிடலாம். பேச்சுவார்த்தைக்கான அழைப்பு அன்று ஜனாதிபதியின் ஒருங்கிணைப்பு செயலாளராக இருந்து, தற்போது அனைவராலும் மறக்கப்பட்ட அன்றைய நாடாளுமன்ற உறுப்பினர் சஜின் வாஸ் குணரத்தனவின் பெயரில், அரசு முத்திரை பதித்த காகிதத்தில் அனுப்பப்பட்டது.

ஆனால், இரு தரப்பு பேச்சுவார்த்தை தொடரும் போதே, அரசு தரப்பு, அது அப்போது ஜனாதிபதி மஹிந்த தலைமையிலான சுதந்திர கட்சியையே, ஜி.எல்.பீரிஸ் தலைமையிலான அந்த அணி பிரதிநிதித்துவப்படுத்துகிறது என்று கூற துவங்கியது. அதை விடக் கொடுமை, மஹிந்த அரசால் நியமிக்கப்பட்ட அமைச்சர் தீர்வு விதாரண கமிட்டி அளித்த அரசியல் தீர்வு திட்டத்தை, ஆளும் கட்சி ஆராய்ந்து முடிவு செய்த பின்னரே, அது குறித்து அரசு தனது நிலைப்பாட்டை அறிவிக்கும் என்றும் கூறப்பட்டது. இது, அந்த அறிக்கைக்கு, அரசு அடித்த சாவு மணி. அன்று முதல் இன்று வரை, அந்த அறிக்கை குறித்து யாரும் பேசுவதில்லை. முன்னாள் அமைச்சர் விதாரணவும் இதில் அடக்கம்.

என்றாலும், அந்த பேச்சுவார்த்தை முறிவதற்கு, கூட்டமைப்புத் தரப்பே முக்கிய காரணம் என்பதையும் மறுப்பதற்கில்லை. பல்வேறு அதிகாரங்கள் குறித்து,

இரு தரப்பினரிடையே ஒருமித்த கருத்து உருவானது. வேறு சில பிரச்சினைகளில் அவ்வாறான கருத்து உருவாவதற்கு வாய்ப்புகள் இருந்தன. ஆனால், பேச்சுவார்த்தைக்கான நிகழ்ச்சி நிரலில் இடம் பெறாத போர் குற்றங்கள் குறித்து, கூட்டமைப்பு, பொதுவெளியில் பேச துவங்கிய போதுதான் பிரச்சினை ஆரம்பமாயிற்று.

அதிலும் குறிப்பாக, கூட்டமைப்பில் சில தலைவர்கள், சர்வதேசமும், புலம் பெயர்ந்தோரும் விரும்பும்படியாக ஐ.நா மனித உரிமை அமைப்பு குறித்தெல்லாம் பிரஸ்தாபிக்கத் துவங்கிய போதுதான், அவர்களுடைய நிகழ்ச்சி நிரல் வேறு, தலைவர் சம்பந்தனின் நிகழ்ச்சி நிரல் வேறு என்பதை அரசு தரப்பு உணர்ந்தது. கூட்டமைப்பிடம் கூறிக்கொள்ளாமலே, பிரீஸ் தரப்பு, பேச்சுவார்த்தைகளில் இருந்து கழன்றுகொண்டது.

ஒற்றையாட்சிக்குள் தீர்வு

தற்போது, விடுதலைப் புலிகள் இயக்கத்தின் மாவீரர் தினம் தமிழ் அரசியல் மற்றும் சமூக தரப்புகளினால் சுவீகரிக்கப்பட்டு, அது அனுஷ்டிக்கப்படும் 27 நவம்பர் அன்று ரணில் அரசு குறுக்கிடாததை, வரவேற்று, தமிழர் தரப்பு அறிக்கைகளை வெளிவிட்ட வண்ணமாக இருக்கிறது. கூட்டமைப்பின் பிரதித் தலைவர் என்று தன்னை நிலைநிறுத்திக்கொள்ள முயலும் செல்வம் அடைக்கலநாதன் இது குறித்து நாடாளுமன்றத்தில் ஆதரவான கருத்துக்களை வெளியிட்டுள்ளார்.

ஆனால், இவற்றால் மட்டுமே, இரு தரப்பினரும், ஜனாதிபதி ரணில் அறிவித்துள்ள அரசியல் தீர்வுக்காக புதிய பேச்சுவார்த்தைகள் வெற்றிகரமாக முடியும் என்று எதிர்பார்த்தால், அது முட்பாள்தனம். காரணம், இது குறித்து, நாடாளுமன்றத்தில் பேசிய ஜனாதிபதி, தனது அரசு, பதின் மூன்றாவது அரசியல்சட்ட திருத்தத்தை அரசு பாதுகாக்கும், அல்லது செயல்படுத்தும் என்று பொருள்படும்படி மட்டுமே பேசியுள்ளார். அரசுக்கு முட்டுக்கொடுத்து



அதனை நாடாளுமன்றத்தில் பாதுகாக்கும் மஹிந்தா கூட, 13 - பிளஸ் என்று மட்டுமே கூறியுள்ளார்.

ஆனால், கூட்டமைப்பும், அதனை ஒட்டி அரசியல் செய்ய தயாராக இருக்கும் சில முன்னாள் உறுப்பினர்களும், உறுப்பு கட்சியினரும், வட - கிழக்கு இணைப்பு, ஒற்றையாட்சிக்கு முடிவு, சமஷ்டி தீர்வு என்ற கருத்தியல் ரீதியான விடயங்களை மீண்டும் பேச துவங்கினார்கள். இவை அனைத்தும், அரசியல் சட்டத்தில் பாரிய திருத்தங்கள் செய்தால் மட்டுமே செயல்படுத்த முடியும் என்பதை, தமிழர் தலைமைகள் அறியாதது அல்ல.

அந்த விதத்தில், கஜன் பொன்னம்பலம், சமஷ்டி தீர்வு என்று கூறிக்கொண்டே, ஒற்றையாட்சி முறைக்கு கூட்டமைப்பு வழிவகை செய்துவிடும் என்று தமிழ் மக்களை எச்சரித்திருக்கிறார். இது குறித்து,



கூட்டமைப்பினர் தங்களது நிலைமையை தெளிவுபடுத்த வேண்டும்.

அது மட்டுமல்ல. கடந்த முறை போல் அல்லாது, இந்த முறையாவது, கூட்டமைப்பும் சரி, ஏனைய தமிழ் கட்சிகளும் சரி, தாங்கள் சார்ந்திருக்கும் சமூக அமைப்புகள், அல்லது தங்களை சார்ந்திருக்கும் சமூக அமைப்புகளோடு, எப்போதெல்லாம் கலந்தாலோசிக்க வேண்டும், எவ்வாறெல்லாம் கலந்தாலோசிக்க வேண்டும் என்று முடிவு செய்து, அந்த முறைமைகளையும் பொதுவெளியில் தெளிவுபடுத்த வேண்டும்.

கடந்த 2011 -12 பேச்சுவார்த்தைகளை, தமிழ் சமூக அமைப்பினர் என்று தங்களை கூறிக்கொண்ட அப்போதைய மன்னார் ஆயர், காலம்சென்ற ராயப்பு ஜோசப் பெருந்தகை தலைமையிலான குழு ஒன்றும் கூட, கலைப்பதில் பெரும் பங்கு வகித்தது. அது போன்று இப்போதும் நிகழ வாய்ப்புகள் அனேகம்.

சவால் பேச்சு

தற்போதைய நாடாளுமன்றத்தில், ஜனாதிபதி ரணிலால், அவர் விரும்பினால் கூட, சமஷ்டி முறையை அவ்வாறு பெயரிட்டு நிறைவேற்றி முடியாது, ஏன், தமிழர் ஆதரவு என்று கூறிக்கொள்ளும் எதிர்க்கட்சி தலைவர் சஜித் பிரேமதாஸா கூட தற்போது, ஒற்றையாட்சி முறையின் கீழ் அதிகார பரவல் என்றே தனது கட்சியின் நிலைப்பாட்டை தெளிவுபடுத்தி இருக்கிறார். அவரது கட்சி உறுப்பினர் ஒருவர், ஒரு அடி பின் வாங்கி, 'பதின்மூன்றிற்கு நாங்கள் தயார், நீங்கள் தயாரா?' என்று ஜனாதிபதி ரணிலுக்கு சவால் விடுவது போல் பேசியுள்ளார்.

நிலைமை இப்படி இருக்க, சமஷ்டி தான் தீர்வு என்று கூறிவரும் கூட்டமைப்பு, சஜித்திற்கு, 2019 தேர்தலில், வெளிப்படையாக ஆதரவு அளித்தது, ஏன்? கடந்த 2010 ஆம் ஆண்டு ஜனாதிபதி தேர்தலில், போர்க்கால இராணுவ தளபதி சரத் பொன்சேகாவிற்கும், 2015 இல் மைத்திரிபாலசிற்றேனாவிற்கும், 2019 இல், சஜித் பிரேமதாஸாவிற்கு பெருவாரியாக வாக்களித்ததும், ஏன்? அதில் குறிப்பாக மைத்திரி, தற்போது, மறந்துபட்ட மாவட்ட அபிவிருத்திச் சபை முறைமை குறித்துப் பேசத் துவங்கி உள்ளார் என்பதும் குறிப்பிடத்தக்கது. அதற்கு, நாடாளுமன்றத்தில், ரணிலும் ஆமாம் போட்டிருக்கிறார். இது என்ன விளையாட்டு? யாரை ஏமாற்ற?

எப்போதானாலும், இது போன்ற விடயங்களில், கேள்விதான் மிஞ்சும். புதில் வராது. ஆனால், தமிழ் மக்கள் தலையில் அவர்களது தலைவர்களே மிளகாய் அரைப்பது மட்டும் தொடரும். அந்த வகையில், சிங்கள தலைமைகள், தங்களது மக்களுக்கு ஆதரவாகவே செயல்படுகிறார்கள். அதுவும் சரியா - தவறா என்பது வேறு விடயம்.

அந்த வகையில், தமிழ் தலைமைகளின் சமஷ்டி உள்ளிட்ட முன்னிபந்தனைகள் குறித்து கருத்து தெரிவித்துள்ள ஜனாதிபதி ரணில், அவர்களிடம் இது தவறான அணுகுமுறை என்று சுட்டிக்காட்டியுள்ளார். முன்பு செய்த அதே தவறுகளை மீண்டும் செய்யாதீர்கள் என்றும் கேட்டுக்கொண்டுள்ளார். உண்மை தானே!

முருகன் துணை.

நல்லூர் சைவத் தமிழ்ப் பண்பாட்டுக் கலைக் கூடல் சிவவழி நியமம்



அக்னி ரூபமாக இறைவனை வழிபடும் திருக்கார்த்திகைத் திருநாள் வருகிறது

தீப மங்கள ஜோதி நமோ நம உலகமும் உயிர்களும் தோன்ற முழு முதற்காரணம் அக்கினிதான் என ஆன்மீகமும், விஞ்ஞானமும் ஒருங்கே சொல் கின்றன.

அக்னியர் ஆப, என்று உபநிடதங்களும் இதனை உறுதியாக உரைக்கின்றன.

ஆகாசம் எனும் பரந்த பால் வெளியில் இருந்து அக்னி தோன்றிய பிறகு அதிலிருந்துதான் நீர் தோன்றியது. நீரிலிருந்து தான் உயிர்கள் தோன்றின.

இதே கருத்தை விஞ்ஞானமும் ஏற்கின்றது.

பெருவெடிப்பு (big bang) நடந்த பிறகு, ஒரு விசையிலிருந்து வெளியேறிய வாயுக்கள் ஒன்றோடு ஒன்று மோதி (மைய ஈர்ப்பு & விலகல் விசையால்) நெருப்புக் கோளமாகி, காலப் போக்கில் குளிர்ந்து கோள்கள் ஆகின.

குளிர்ந்ததால் ஏற்பட்ட நீரிலிருந்துதான் ஒரு செல் உயிரினம் தோன்றி, பரிணாம வளர்ச்சி அடைந்து தற்போது மனிதப் பிறவி வரை வந்திருக்கின்றது.

ஆக, ஆதி காரணம் அக்கினி எனும் உஷ்ணம்தான். பெரு வெடிப்பின் தாக்கம் ஒவ்வொரு அணுவிலும் உள்ளது. உயிர்கள் அனைத்தும் உஷ்ணத்தைத் தன்னுள் கொண்டிருக்கின்றன.

அகச்சிவப்புக் கதிர் கமரா (infra red camera) கொண்டு பார்த்தால், உயிருள்ளவை அனைத்தும் ஒளிர்ந்து தெரியும். ஏனெனில், ஒவ்வொரு உயிர் கொண்ட உடலில் இருந்தும் வெளியேறும் உஷ்ணம் தான் அகச்சிவப்புக் கதிர் கமரா வில் பதிவாகின்றது.

ஆதி மந்திரமும், பழமையான வேதமும் ஆகிய ரிக் வேதத்தின் முதல் வார்த்தையே அக்னி என்ற வார்த்தை கொண்டே ஆரம்பிக்கின்றது.

அக்னியேனே புரோவுறிதம் என்றே வேதம் தொடங்குகிறது. வேதங்கள் நான்கும் அக்னியையே பெரும்பான்மையான மந்திரங்களால் போற்றுகின்றன.

நெருப்பைப் பாதுகாப்பதே ஆதிகாலத்து மனிதர்களுக்குப் பெரும் வேலையாக இருந்தது. பிறகு அந்த நெருப்பையே

ஆராதனையும் செய்து பெரும் மதிப்பும் கொடுக்க ஆரம்பித்தார்கள்.

அக்னி வழிபாடே ஆதி வழிபாடு. அக்னி சுத்தமானது.

ஹோம அக்னி சுற்றுப்புறத்தை சுத்தம் செய்யவும் கூடியது. காற்றிலிருக்கும் கெட்ட வாயுக்களை அகற்றக் கூடியது. ஹோமம் செய்வதால் உண்டாகும் அக்னி குளோரின் போன்ற கெட்ட வாயுக்களை மேல் தள்ளக் கூடியது.

ஒவ்வொரு மனிதருள்ளும் ஒரு அக்னி இருக்கின்றது. உயிரின் உள் இருக்கும் அக்னியை மென்மேலும் தூய்மையாக்கி இறைநிலை அடைய முடியும் என்று யோக சாஸ்திரங்கள் வழிகாட்டுகின்றன.

வாழ்வின்வாழ்க்கைக்கு அக்னியே உயிர் போன்றது போல, இந்து மதத்திற்கு உயிர் போன்றது அக்னி வழிபாடு.

ஆலயத்தில் தீபம் ஏற்றுவது, ஹோமம் செய்வது, தீமிதி செய்வது, தெய்வங்களுக்கான தீப ஆராதனை செய்வது என்று நமது ஆன்மீக வாழ்க்கையில் அக்னி மிக முக்கியம் இடம்பெறுகின்றது.

அதே போல், பண்டைய தமிழ் இலக்கியங்களும் தீப வழிபாட்டையும் வேத வேள்விகளையும் போற்றுகின்றன. தமிழ்த் திருமுறைகள் அனைத்தும் ஒரே ஒரு கருத்தை அடிக்கடி சொல்கின்றன. அது இறைவன் ஜோதி வடிவானவன்.

சொற்றுணை வேதியன் சோதி வடிவானவன் என்றும் அலகில் சோதியன் அம்பலத்தாடுவான் என்றும் இன்னும் பலவாறாகவும் அவை கூறுகின்றன.

அனைத்து தேவர்களும், ரிஷிகளும், உயிரினங்களும் தீப வடிவில் (ஷோடச உபசார தீபங்கள்) வழிபாடு செய்வதாகக் கருதித்தான் தெய்வங்களுக்கான தீப ஆராதனை நடக்கின்றது.

அக்னி வழிபாட்டில் மிக எளிமையானதும், பெரும் புண்ணியம் தருவதும் ஆவது தீப வழிபாடு.

ஆகவே தான் ஆலயங்களில் தீபம் ஏற்றுவது பெரும் புண்ணியத்தினையும், முத்தியையும் நல்குவதாக புராணங்கள் பகர்கின்றன.

பிரம்மாவும், விஷ்ணுவும் அடிமுடி காண முடியாத ஒரு பெரும் சோதியைத் தேடியதாகவும், சிவபெருமான் - தானே அந்த ஜோதி என்று பிரம்ம விஷ்ணுக்களுக்கு காட்சி அளித்ததாகவும் லிங்க புராணம் கூறுகின்றது.

தீபம் ஏற்றுவதால் அஞ்ஞான இருள் நீங்கி, மெஞ்ஞான வெளிச்சம் கிடைக்கின்றது. இதுவே உயிர்களுக்குப் பேரானந்தத்தைத் தரக்கூடியது.

'தேச விளக்கெல்லாம் ஆனாய் நீயே' என்று, மாணிக்க வாசகரின் மணிவாசகமும், ஒளிவளர் விளக்கே எனும்

ஒன்பதாம் திருமுறையும், 'கார்த்திகை விளக்கீடு காணாதே போதியோ' என்று திருஞானசம்பந்தர் தேவாரமும் தீப வழிபாட்டினைப் போற்றுகின்றன.

கார்த்திகை மாதம், கார்த்திகை (பெளர்ணமி) நடசத்திரம் கூடிய நன்னாளின் மாலை நேரத்தில் வீடுகளில் தீப விளக்குகள் வரிசையாக ஏற்றிக் கொண்டாடப்படும்.

சூர்ய அக்னி அம்சம், கிருத்திகை அக்னி அம்சம், அங்காரக அக்னி அம்சம் இந்த மூன்றும் இணைவதால் திருக்கார்த்திகை அன்று மஹா தீபம் என்றும் கார்த்திகை தீபம் என்றும், தீபம் ஏற்ற மிக உகந்த நன்னாள் எனவும் சாஸ்திரங்கள் கூறுகின்றன.

திருக்கார்த்திகை தினத்தில் சொக்கப்பனை ஏற்றுவது வழக்கம்.

சொக்கப்பனை என்பது சொர்க்கப் பனை, சவர்க்கப் பனை, சொக்கர் (சிவபெருமான்) பனை என்பனவற்றின் திரிபாக அறிஞர்கள் கூறுவார்கள்.

சொக்கப்பனை - பனை ஓலை கொண்டு கோபுர வடிவில் செய்து அதனை ஏற்றுவதால் தெரியும் ஜோதியை தரிசனம் செய்வது பெரும் முத்தியைத் தரும் என்பது ஆன்ரோக்கர் வாக்கு.

பனை மரம் கற்பகதரு என்றழைக்கப்படுவது. தேவமரம் என்றும் அழைக்கப்படுவது. பனை மரத்தின் வேர் முதற்கொண்டு நுனி வரை அனைத்துப் பொருள்களும் மனித வாழ்க்கைக்கு உதவுகின்றது.

வேறு எந்த மரத்திற்கும் இல்லாத சிறப்பு பனை மரத்திற்கு மட்டும் உண்டு. பனை ஓலை பச்சையாக இருந்தாலும் தீ படவுடன் கொழுந்துவிட்டு எரியும் தன்மை உடையது.

பனை மரத்தினைப் போல, வாழ்க்கை முழுவதும் பிறருக்கு உதவியாக இருந்தால், ஸதேக முக்தி அதாவது இந்த வாழ்க்கையிலேயே சவர்க்கத்தைக் கண்டு, முத்தியை அடைய முடியும் என்பதைக் காட்டுவதற்காகவே சொர்க்கப் பனை அல்லது சொக்கப்பனை அமைந்துள்ளது.

முருகன் அக்னியில் தோன்றியவர். அக்னியே வடிவமானவர். அவர் திருக்கரத்து வேல் அக்னி வடிவத்தை மிக தெளிவாக வெளிப்படுத்துவது.

இவ்வகையில், திருக்கார்த்திகைத் திருநாளில் அக்னி ரூபமாக இறைவனை வழிபடுவோம். சிறப்பாக ஞான ஒளி பெருக்கும் கார்த்திகேய கடவுளை வழிபட்டு வளம் பல பெறுவோமாக.

- சிவலுத் .தி.மயூரகிரி சிவாச்சார்யார் -

பிள்ளையார் பெருங்கதை நோன்பு

ஈழ வள நாட்டுச் சைவர்கள் பன்னெடுங்காலமாக பக்தி யோடு அனுசரிக்கும் விரதங்களில் பிள்ளையார் பெருங்கதை நோன்பு என்ற விநாயக விரதமும் முக்கியமான ஒன்றாகும்.

கார்த்திகை மாத திருக்கார்த்திகை பெளர்ணமி கழிந்த மறுநாள் தொடங்கி அடுத்த வரும் வளர்பிறை சஷ்டி ஈறாக இருபத்தொரு தினங்கள் இந்த நோன்பு நோற்கப்படுகிறது.

பார்க்கவ புராணம் என்ற விநாயகர் புராணத்தில் சிறப்பித்துப் பேசப்படும் இந்த விரதம் விநாயகப் பெருமானுக்கான சிறப்பு மிக்க விரதங்களில் முதன்மை பெறுகிறது.

நடசத்திரம், திதி என்ற இரு வகை கணிப்பிலும் சிறப்புற்ற இந்த விநாயக விரதம் கார்த்திகை புரணை கழிந்த பின்னாளில் தொடங்கி சதயம் தொடர் சஷ்டி நன்னாளில் நிறைவு பெறுகிறது.

தற்கால தமிழகத்தில் பெரிதும் அறியப்படாததான இந்த விரதம் அங்கு நாட்டுக்கோட்டை நகரத்தாராலேயே சிறப்பாக நோற்கப்படுகிறது. ஆயினும், இலங்கையில் இவ்விரதம் பன்னெடுங்காலமாக பக்தியோடு நோற்கப்படுகிறது.

புராணங்களில் இவ்விரதத்தை அனுசரித்து கண்ணனும், பாண்டவரும், கந்தனும், இலக்கண சுந்தரியும் இன்னும் பலரும் வேண்டியன வேண்டியாங்கு எய்தினர் என்று சொல்லப்படுகிறது.

இருபத்தொரு தினங்கள் (மூன்று வாரங்கள்) அனுசரிக்கப்படும் இவ்விரத காலத்தில் யாழ்ப்பாணத்து சுன்னாகம் வரத பண்டிதர் எழுதிய பிள்ளையார் கதை படிக்கப்படுவது வழக்கம்.

எப்படி இந்த விரதம் ஈழத்தில் தனிச்சிறப்புடன் காணப்படுகிறதோ அது போல இக்கதையும் தனிச்சிறப்புடையது.

இலக்கியச்சுவையும் சுருங்கச் சொல்லும் பாங்கும் இசை

யோடு பாடத்தக்க அமைப்பும் எளிய தமிழும் பக்திப்பெருக்கும் மிக்க இந்தப் பிள்ளையார் கதை இந்த இருபத்தொரு தினங்களும் அடியார்களால் மிகுந்த பக்தியோடு படிக்கப்படுகிறது.

இந்த இலக்கியத்தை எழுதிய வரதபண்டிதரின் முழுப் பெயர் அரங்கநாத பண்டிதர் வரதபண்டிதர் என்பதாகும். ஒல்லாந்தர் காலத்தில் சுன்னாகத்தில் வாழ்ந்த இவரை அந்தண மரபில் ஸீ வத்ஸ கோத்திரத்தில் தோன்றியவர் என்பர்.

இந்த வரத பண்டிதரால் இயற்றப்பட்ட ஏகாதசிப்புராணம், சிவராத்திரி புராணம் முதலியவும் சிறப்புடையன.

இந்த விநாயக விரத காலத்தில் குறித்த பிள்ளையார் கதை மட்டும்ன்றி, வடமராட்சிப்பகுதியில் பிள்ளையார் புராணம் என்ற சிற்றிலக்கியமும் படனம் செய்யப்படுகிறது. இதை எழுதியவர் பெயர் அறிய இயலாதுள்ளது.

குறித்த பிள்ளையார் கதையும் பிள்ளையார் புராணமும் சொல்லும் செய்திகள் பெரும்பாலும் ஒன்றாகவே அமைந்துள்ளன.

பிள்ளையார் குணம் கொண்டு குற்றங்கள் தீர்ப்பவர். (குணமுடையனாயிருந்து குற்றங்கள் தீர்க்கும் கணபதி) அதனை இந்நூல்கள் குறிப்பிட்டு விநாயகரிடம் எம்மை ஆற்றுப்படுத்துகின்றன.

பிள்ளையார் பெருங்கதை என்ற இவ்விரத காலத்தில் ஈழத்துப் பிள்ளையார் ஆலயங்களில் கணபதி சஹஸ்ரநாம அர்ச்சனை சிறப்புடையது.

இந்த ஆயிரம் நாமங்களால் தினமும் ஐந்து அர்ச்சகர்கள் அர்ச்சிப்பதையும் அதன் வழி இருபத்தொரு நாளில் லக்ஷ் நாம அர்ச்சனை நிகழ்வதையும் பல இடங்களில் அவதானிக்கலாம். வட மொழிப்புராணங்களிலிருந்து பெறப்பட்ட இந்த சஹஸ்ரநாம ஸ்தோத்திரம் எண் வரிசையில் (ஒன்று முதல்



கோடி, அந்ந்நம் என்று) கணபதியின் பெருமைகளை விரிவாகச் சொல்லிப் போற்றுகிறது.

இதனை விடவும், இவ்விரத நிறைவு நாளில் பல்வேறு கோயில்களிலும் கஜ முக சம்ஹார நிகழ்ச்சியும் இடம்பெறுவது ஈழநாட்டு வழக்கமாகும்.

கந்தபுராணத்தை அடியொற்றி நிகழும் இந்த வைபவத்துடன் சதயம் தொடர் சஷ்டி நல்லிரதம் நிறைவு பெறும்.

இலங்கையில் கருவறையில் விநாயகரே காட்சி தரும் பல நூற்றுக்கணக்கான விநாயகர் ஆலயங்கள் உள்ளன.

யாழ்ப்பாணத்தரசர்கள் அமைந்த பழமையான பிள்ளையார் ஆலயங்கள், சோழ இளவரசியான மாருதப்புர வீகவல்லி ஸ்தாபித்த கணபதி கோயில்கள் என்றும் பல வற்றை யாழகத்தில் நாம் தரிசிக்கலாம்.

பிள்ளையாரே கர்ப்பகிரஹத்தில் காட்சி தரும் பேராலயங்களான இவை கூட, ஈழத்தின் தனிச்சிறப்பே ஆகும்.

வழிபடும் அவர் இடர் கடந்து அருளும் விக்க விநாயக வள்ளலை ஏத்துவோம். திருவருள் பெறுவோம்.

- சிவலுத் .தி.மயூரகிரி சிவாச்சார்யார் -

இக்கட்டுரையாளர் செல்லத்துரை ரவீந்திரன் சிரேஷ்ட சட்டத்தரணி. ஆஸ்திரேலியாவைத் தளமாகக் கொண்டு இயங்கும் இலங்கைப் புலம்பெயர் சட்டவாளர். இலங்கையில் சன்சோனிக் கமிஷன் விசாரணைகளில் தமிழர் தரப்பில் பிரதான பங்காற்றிய சட்டத்தரணி. தமிழ் புனர்வாழ்வுக் கழகத்தின் பிதாமகர்களுள் ஒருவர். தமிழரின் உரிமைப் போராட்டத்துடன் நெருக்கமாகச் செயற்பட்ட - செயற்படுகின்ற - புலமையாளர். 'காலைக்கதிர்' வாசகர்களுக்கு நன்கு அறியப்பட்ட கட்டுரையாளர். அரசையும் ஜனாதிபதியையும் பதவியை விட்டுப் போகும்படி வலியுறுத்தி தற்போது நடக்கும் போராட்டங்களை தமிழரின் உரிமைப் போராட்ட அனுபவங்களோடு இத்தொடரில் ஒப்பிட்டுப் பார்க்கின்றார் அவர்.



- செல்லத்துரை ரவீந்திரன் -

அங்கம் - 198

எனது நண்பர் சுட்டிக்காட்டிய அந்தப் பதில், அவர் எனது பதிவுகளில் இருந்தே எடுத்துக் கையாண்டதுதான்.

கடைசிக் கட்ட போரை மஹிந்த ராஜ பக்ஷ நடத்தும் முன்னர் சர்வதேச அழுத்தங்களுக்கு இடம் கொடுக்க, அவர் கூட்டமைப்பின் தலைவர்களைத் தன்னை வந்து சந்திக்கும்படியும், மக்கள் பாதிப்படையாத நடவடிக்கைகள் குறித்துப் பேசித் தீர்வுகள் நோக்கியும் நகரலாம் என்ற சார்பட சம்பந்தனுக்கு அழைப்பு அனுப்பி இருந்தார்.

குறிப்பிடப்பட்ட நாளில் தானோ மற்ற தலைவர்களோ நாட்டின் தமிழ் பகுதிகளில் இருக்கும் நிலைகளில், கொழும்புக்கு வர முடியாதெனவும், மேலும் இப்பொழுதுதான் தங்களை தமிழ் தலைவர்களாக அறிந்து கொண்டார்களா, கணக்



எம்.ஜி.ஆர்.

கெடுக்கிறீர்களா என கேட்டு, நீங்கள் தொடக்கியவற்றை முடித்த பின் சுமுகமான நிகழ்வில் தாங்களைச் சந்திக்கலாம் எனப் பதில் வரைந்து, ஒருவர் தவறாமல் எல்லா தலைவர்களினதும் - கஜேந்திரகுமார் உட்பட - கையொப்பம் பெற்று அனுப்பி வைத்தார் சம்பந்தன். அந்த கடிதத்தின் பிரதியை கூட அந்தப் பதிலில் இணைத்த குப்பகம். அதன் அர்த்தம் என்ன? விடுதலைப் புலிகளை அழித்தபின், அவர்களது தொந்தரவு இல்லாத நிலையில், நாங்கள் நாடாளுமன்ற அரசியல் மூலமாக முன்னேறலாம் என்பதுதானே? - இதுதான் அவர் கேள்வி.

விடுதலைப் புலிகளையே காவலுக்குத் தவர்கள் இவர்கள். இப்போது இவர்கள் அவர்களது மாண்புகளுக்கும் இலட்சிய பிடிப்பிற்கும் காட்டும் அனுதாபங்கள் உண்மையானவையா? அரசியலா? இவர்கள் புறக்கணிக்கப்படாது போற்றப்பட வேண்டியவர்களா? - எனவும் கேட்டார்.

மக்கள்தான் இந்த ஆதங்கங்களுக்கும் இந்த போராடிகளின் வேதனைகளையும் புரிந்து கொள்ள வேண்டும்.

உண்மை விழிகள்

இன்னும் ஒரு நண்பர் 'உண்மை விழி

யாழ்ப்பாணம் தொடக்கம் காலீழகத்திடல் வரை...!

உண்மைகளாக்கும் வல்லூறுகள்



கள்' என்ற படத்தின் இரண்டு பாடல் பதிவுகளை அனுப்பி இருந்தார். ஐரோப்பாவில் விடுதலைப் புலிகளின் பெயர் போன ஆதரவாளர். எனது பதிவுகளுக்கு ஆர்வத்துடனும் அக்கறையுடனும் கருத்துகள் கூறுபவர். வாழப் பிரதிவாதங்கள் செய்யபவர். எனது சிலகருத்துக்களை - வரலாறுகளை - பதியும்போது விடுதலைப் போராடிகளின் உணர்வுகளையும் அறிந்துகொண்டு பதிவிட வேண்டும் எண்ணங்களில் தந்தது இந்தப் பாடல்:-

"தோல்வி நிலையென நினைத்தால் மனிதன் வாழ்வை நினைக்கலாமா?

வாழ்வை சுமையென நினைத்து தாயின் கனவை மிதிக்கலாமா?

உரிமை இழந்தோம் உடமையும் இழந்தோம் உணர்வை இழக்கலாமா?

உணர்வை கொடுத்து உயிராய் வளர்த்த கனவை மறக்கலாமா?"

- என்ற வரிகள் கொண்ட பாடல் ஒன்று.

அடுத்து, அதே படத்தில் 'நிலை மாறும் உலகில் நிலைக்கும் என்ற கனவில்' எனும் வரி கொண்ட பாடலில் 'பாழும் மனித ஜாதி அதில் இல்லை நீதி' என்பதும் இருந்தது.

தங்களின் நாளைய எங்களின் இன்றைக்காக தந்தவர்கள்

போரில் மடிந்தவர்களுக்கான நினைவிடங்களில் (War memorial) எழுதப்பட்டிருக்கும் வாசகங்களை படிக்கும் போதும் நெஞ்சங்களில் எழும் நினைவுகள் சோகமானவை. நடத்தப்பட்ட எல்லாப் போர்களும் ஒருவிதத்தில் நியாயப்படுத்தப்பட்டவை. ஆனால் அவற்றில் அழிந்தவர்கள், அவர்களின் வயதுகள் என்பவை நெஞ்சத்தில் எழுப்பும் வலிகள் உணர்வுகளை ரணமாக்கும். அப்படிச் சென்று தம் உயிரை தந்தவர்கள் என்ன கனவுகளுடன் புறப்பட்டார்கள், அவர்களை நினைவு கூர்ந்து அப்படியான நினைவிடங்களில் எழுதப்பட்டிருக்கும் வாசகம் என் மனதில் இருந்து நீங்கியது இல்லை.

"தங்களுடைய நாளை யை உங்களுடைய இன்றைய நாளுக்காகத் தந்து நிம்மதியாக உறங்குபவர்களை ஆத்மபூர்வமாக நினைவு கூர்கிறோம்."

- அப்படியாக நிம்மதியாக உறங்கி நினைவு கூறப்பட்டவர்கள், ராணுவத்தில் சேர்ந்து அரசின் ஆணைப்படி போரில் பங்குபற்றி இறந்தவர்கள் - அந்த இழப்பை, தியாகத்தைக் குறைத்து மதிப்பிடக்

கூடாது.

ஆனால் தமிழ் விடுதலைக்கு என்று புறப்பட்ட போராடிகளோ இனத்தின் விடுதலைக்காகத் தங்களது உயிரைத் துச்சம் என மதித்து அதனை ஆகுதியாக விரும்பித் தந்து சென்றவர்கள்.

1977 இல் இருந்து நான் சந்தித்துப் பழகிய போராடிகள், அவர்களை அரவணைத்து பண்ணைகளில் நடந்து, திரிந்து, அவர்களது கனவுகளைக் கேட்டது, பகிர்ந்தது என்ற எல்லாவற்றாலும் அவர்களது உணர்வுகளையும் அறிந்திருந்தேன்.

அவர்களது பிரிவின் வலிகள் நான் கூட, நான் ஆற்றிய பணிகளினால் அவர்களது பிரிவிற்குக் காரணமாகி விட்டேனோ என்ற குற்ற உணர்வு கூட எப்பொழுதுமே குத்திக் குதறும்.

இந்த இளைஞர்கள் தாங்கள் படங்கள், டிவி பார்த்து, மொபைல் பேசி, கம்ப்யூட்டரைத் தட்டி, நவீனங்கள் பார்ப்பது எல்லாவற்றையும் விட்டுவிட்டுத் தங்களுக்கான நாளைகளை எங்களுக்காக, எங்கள் இனத்திற்காக, அதன் விடிவிற்காக என்று விட்டுச் சென்றவர்கள். அவர்கள்

வேண்டும். அது தரணியெங்கும் வாழும் தமிழர்களது கடமை. அந்த உணர்வுகள், அந்தக் கனவுகள் முன்னெடுக்கப்பட வேண்டும்.

ஆனால் அந்தக் கனவுகளும் யதார்த்தங்களுக்குக் கட்டப்பட்டவை என்பதையும் உணர்தல் வேண்டும். 'உயிரைக் கொடுத்து உயிராய் வளர்த்த கனவை மறக்கலாமா?' என உணர்ச்சிகளை மாத்திரமே சீராட்டி, எட்டித் தொட முடியாத நிலையையோ, தாகத்துக்குத் தன்னும் நீர் அருந்த முடியாத கானல் சுனையையோ நோக்கிப் போராடி அதற்காக உயிர்களை இழப்பதை புத்தியுள்ள மனிதர்கள் அங்கீகரிக்க மாட்டார்கள்.

ஆயுதங்களாகவும் நிதியாகவும் பல கோடிகளை விடுதலைப் புலிகளுக்குத் தந்த எம்.ஜி.ஆர். கூட பெங்களூரில் நடந்த சார்க் மாநாட்டின் இடையில் ஸ்ரீலங்கா தரப்போடு ஏற்படுத்தப்பட்ட கூட்டம் தொடர்பில் பிரபாகரனுக்கு "கத்தியைத் தீட்டி அவர்களைச் சிந்திக்க வைத்து விட்டாய். தொடர்ந்தும் கத்தியைத் தீட்டாதே. புத்தியைத் தீட்டு! என்றுதான் அறி



தந்தது ஈடு இணை அற்றது. கொள்கைகள், கோட்பாடுகள் எதுவானாலும், அவர்கள் மதிக்கப்பட்டு நினைவு கூரப்பட

வுரை சொன்னார். மிகுதியைத் தொடர்ந்து நாளை பார்ப்போம்.

(வளரும்...)



முக்கியமான மருந்துகளுக்கு நாட்டில் தட்டுப்பாடு இல்லை!

சுகாதார அமைச்சர் கெஹலிய தெரிவிப்பு



இதனைத் தெரிவித்தார்.

சுகாதாரத் துறையின் தேவைகளை நிவர்த்தி செய்வதற்காக இந்தியக் கடன் உதவியின் கீழ் கிடைக்கப்பெற்ற 20 கோடி அமெரிக்க டொலர் ஒதுக்கப்பட்டுள்ளமை தொடர்பாக அமைச்சர் மேலும் விளக்கமளித்தார்.

இந்த 20 கோடி அமெரிக்க டொலருக்கு மேலதிகமாக இந்தியா விலிருந்து கிடைத்த 100

கோடி அமெரிக்க டொலர் கடனாகவும் 3 கோடியே 50 லட்சம் அமெரிக்க டொலர்களையும் ஒதுக்குவதற்கு அமைச்சரவை அங்கீகாரம் வழங்கியிருப்பதாக அமைச்சர் குறிப்பிட்டார்.

சுகாதார அமைச்சர் ஆலோசனைக் குழு கூட்டம் அண்மையில் நடைபெற்ற போதே அமைச்சர் கெஹலிய ரம்புக் கெஹலி இந்தக் கருத்துக்களை முன் வைத்தார்.

அந்நியச் செலாவணி நெருக்கடியின்

காரணமாக ஏற்பட்டுள்ள கேள்விகளால் இலவச சுகாதாரத்துறை சவால்களை எதிர்கொண்டிருக்கும் சூழ்நிலையில் தனியார் வைத்தியசாலைகள் அதிக கட்டணத்தை அறவிடுவது தொடர்பாகவும் இங்குகவலைவெளியிடப்பட்டது. அரசாங்க வைத்தியசாலைகளை சரியாகப் பராமரிக்கத் தவறியமை மற்றும் தேவையான மருத்துவ உபகரணங்கள் இன்மையால் நோயாளிகள் தனியார் வைத்தியசாலைகளின் சேவையைப் பெற்றுக்கொள்ள நிர்ப்பந்திக்கப்படுகின்றார்கள் என நாடாளுமன்ற உறுப்பினர்கள் சுட்டிக்காட்டினர்.

அடுத்த ஆண்டுக்குள் அரசாங்க வைத்தியசாலைகளின் சேவைகளை நாடுவோரின் எண்ணிக்கை 25 வீதம் முதல் 30 வீதம் வரை அதிகரிப்பதைத் தவிர்க்க முடியாது என்று அமைச்சர் கூறினார். நடுத்தர வருமானம் ஈட்டும் குடும்பங்கள் தனியார் வைத்தியசாலையின் வசதிகளைப் பெற்றுக் கொள்ள முடியாத சூழல் ஏற்பட்டுள்ளமையே இதற்குக் காரணம் - என்றார். அரசாங்க ஊழியர்கள், பாதுகாப்புப்படைபினர் மற்றும் ஓய்வூதியம் பெறுவோரின் சம்பளங்களை வழங்குவ

தற்கு நிதி அமைச்சு முக்கியத்துவம் அளித்து பணத்தை ஒதுக்கியிருப்பதாக அமைச்சர் வலியுறுத்தினார். இதற்கு அடுத்ததாக சுகாதாரத் துறைக்கே அரசாங்கம் முக்கியத்துவம் கொடுத்துள்ளது. இருந்த போதும் இது போதுமானதாக இல்லை யென்றும் குறிப்பிட்டார்.

மருத்துவ பணியாளர்களின் இடமாற்றங்கள் தொடர்பாகவும் இங்கு கலந்து ரையாடப்பட்டது. மருத்துவ தொழில்நுட்ப பணியாளர்கள் தாம் வசிக்கும் இடங்களிலிருந்து தூரத்தில் பணிக்கு அமர்த்தப்பட்டிருப்பதால் பல்வேறு சிரமங்களுக்கு முகங்கொடுக்கின்றார்கள் என உறுப்பினர்கள் சுட்டிக்காட்டினர்.

5-6 வருடங்களுக்கு உட்பட்ட அனைவரையும் இடமாற்றம் செய்வது தொடர்பில் தீர்மானம் எடுக்கப்பட வேண்டுமென அமைச்சர் குறிப்பிட்டார். நிலையங்களுக்கிடையில் பரஸ்பரிமாற்றத்துக்கு இணங்க விரும்பும் ஒருவரைக் கண்டுபிடிப்பது கடினமாக இருப்பதால் இடமாற்றங்களை ஏற்பாடு செய்வதில் நடைமுறைச் சிக்கல்கள் இருக்கின்றன என அமைச்சர் குறிப்பிட்டார்.

அத்தியாவசியமான 14 மருந்துகளின் விநியோகத்தை உறுதிப்படுத்துவதற்காக சீனாவால் வழங்கப்பட்ட 2 கோடியே 80 லட்சம் அமெரிக்க டொலர் நன்கொடையைப் பயன்படுத்தியிருப்பதாக சுகாதார அமைச்சர் கெஹலிய ரம்புக் கெஹலி தெரிவித்தார்.

நாட்டில் தற்பொழுது மருந்துத் தட்டுப்பாடு நிலவுவதாக வெளியாகும் வதந்திகள் தொடர்பாக நாடாளுமன்ற உறுப்பினர்கள் வெளியிட்ட கருத்துக்குப் பதிலளிக்கும் வகையிலேயே அமைச்சர்

அமைதியின்மையால் வீடுகளை இழந்த 76 எம்.பிக்களுக்கு வாடகை வீடுகள்!

பிரசன்ன ரணதுங்க கூறுகின்றார்

நாட்டில் கடந்த மே மாதம் முதல் ஏற்பட்ட அமைதியின்மையால் வீடுகள் மற்றும் சொத்துக்களை இழந்த 76 நாடாளுமன்ற உறுப்பினர்களுக்கு தற்காலிக வீடுகள் வழங்கப்பட்டுள்ளன என வீடமைப்பு அமைச்சர் பிரசன்ன ரணதுங்க தெரிவித்தார்.

கலல்கொடவில் உள்ள வியத்புர வீடமைப்புத் திட்டத்தில் அவர்களுக்கான வீடுகள் வழங்கப்பட்டுள்ளன என அவர் நாடாளுமன்றத்தில் தெரிவித்தார்.

இந்த வீடுகள் ஒரு வருட காலத்துக்கு வழங்கப்பட்டதாகவும் அதில் வசிக்கும் நாடாளுமன்ற உறுப்பினர்களிடமிருந்து மாத வாடகை வசூலிக்கப்படுவதாகவும் அவர் தெரிவித்தார்.

இந்த வளாகத்தில் 106 வீடுகள் உள்ளன எனவும் வேறு நாடாளுமன்ற உறுப்பினர்களும் தேவைப்பட்டால், அந்த



வீடுகளில் வசிக்க முடியும் என்றும் அவர் தெரிவித்தார்.

இந்த வீடுகளை நாடாளுமன்ற உறுப்பினர்கள் வாங்கலாம் என்றும் அவர்களது நிரந்தர வசிப்பிடமாக அதனை பயன்படுத்திக்கொள்ளலாம் என்றும் அவர் கூறினார்.

விடுதலைப் புலிகளின் சயனட், இலக்கத்தகடு ஆகியவற்றுடன் மனித எச்சங்கள் மீட்பு!

புதுக்குடியிருப்பு பொலிஸ் பிரிவிற்கு உட்பட்ட உடையார் கட்டு குரவில் கிராமத்தில் தனியார் ஒருவரின் காணியைப் பண்படுத்தும் போது கடந்த 20.11.22 அன்று மனித எச்சங்கள் இனம் காணப்பட்டுள்ளன.

இது தொடர்பாக புதுக்குடியிருப்பு பொலிஸ் நிலையத்தால் நீதிமன்றில் புதிவு செய்யப்பட்ட முறைப்பாட்டுக்கு அமைய கடந்த ஞாயிற்றுக்கிழமை தோண்டும் நடவடிக்கை முன்னெடுக்கப்பட்டது.

முல்லைத்தீவு மாவட்ட நீதிவான் நீதிமன்ற நீதிபதி ரி.சரவணராஜா முன்னிலையில் சட்ட வைத்திய அதிகாரி றொகான், தடயவியல் பொலிஸார், பொலிஸார் ஆகியோர் முன்னிலையில் தோண்டப்பட்டுள்ளது.

இதன்போது மூன்று வகையான மனித எச்சங்களின் மாதிரிகள் மீட்கப்பட



ள்ளன என சட்ட வைத்திய அதிகாரி தெரிவித்துள்ளார்.

மனித எச்சங்களுடன் துப்பாக்கிரவைகள் மற்றும் உடைகள் என்பன காணப்பட்டுள்ளன. விடுதலைப் புலிகளின் சயனட், இலக்கத்தகடு என்பனவும் இதன் போது மேற்படி பகுதியில் இருந்து மீட்கப்பட்டுள்ளன. மீட்கப்பட்ட மனித எச்சங்களை சட்ட வைத்திய அதிகாரி மரபணு பரிசோதனையின் பின்னர் நீதிமன்றில் அறிக்கை சமர்ப்பிக்குமாறு நீதிபதி பணித்துள்ளார்.

இனப் பிரச்சினைத் தீர்வு பேச்சுக்கான ஜனாதிபதியின் அழைப்புக்கு வரவேற்பு!

முன்னாள் எம்.பி. சந்திரகுமார் ஜனாதிபதிக்குக் கடிதம்

இனப்பிரச்சினைக்குத் தீர்வுகாண வேண்டும் என்ற நோக்கில் தமிழ் பேசும் தரப்பினருடன் பேச்சுகளை ஆரம்பிப்பதற்கு ஜனாதிபதி எடுத்திருக்கும் நடவடிக்கைகளை, தமிழ் மக்களை பிரதிநிதித்துவம் செய்யும் கட்சியென்ற வகையில் நாங்கள் வரவேற்கிறோம் என சமத்துவக் கட்சியின் பொதுச் செயலாளரும், முன்னாள் நாடாளுமன்ற உறுப்பினரும் மு. சந்திரகுமார் தெரிவித்துள்ளார்.

இது தொடர்பில் அவர் ஜனாதிபதிக்கு எழுதியுள்ள கடிதத்தில் தெரிவிக்கப்பட்டுள்ளவை வருமாறு -

நாடுதற்போது எதிர்நோக்கியுள்ள சிக்கல்களில் இருந்து விடுபடுவதற்கு பொருளாதார மீட்டெடுப்புடன், தமிழர்களின் அரசியல் பிரச்சினைக்கு நிரந்தரமான தீர்வொன்றைக் காண்பதும் முக்கியமானதாகும். இது தங்களைப்போன்ற துணிச்சலும் அர்ப்பணிப்பும் உறுதிப்பாடும் உள்ள தலைமைகளால் மட்டுமே இயலும் என்ற அரசியல் பட்டறிவின் அடிப்படையில், உங்களுடைய முன்னெடுப்புகள், தீவில் வாழக்கூடிய அனைத்து இன மக்களும், சர்வதேச கோட்பாடுகளின் வழி உரித்துடைய சுதந்திரங்களையும் உரிமைகளையும் அனுபவிப்பதற்கு வழி பிறக்கும் என்ற நம்பிக்கையை விதைத்திருக்கின்றன.

யுத்தம் முடிந்து 14 ஆண்டுகளாகின்றன. இந்தக் காலத்தில் பாதிக்கப்பட்ட மக்களுக்கு நியாயமான நிவாரணங்கள் அளிக்கப்பட்டிருக்க வேண்டும். அரசியற் கைதிகளின் விடுதலை, காணாமலாக்கப்பட்டோரின் பிரச்சினைக்குத் தீர்வு, உயிரிழப்புகளைச் சந்தித்த குடும்பங்களுக்கான இழப்பீடு, உடல் உறுப்புகளை இழந்தவர்களுக்கான வாழ்க்கைப்படி தொடக்கம் மீள்குடியேற்றம், மீள்நிலைப்படுத்தல், பொருளாதார இழப்பு, நில இழப்பு, தொழில் இழப்பு வரை அனைத்துக்கும் முறைப்படியான தீர்வுகள் காணப்பட்டிருக்க வேண்டும்.



எனினும் இது தொடர்பில் முன்னைய தலைமைகள் எடுத்திருந்த நடவடிக்கைகள் வெற்றிகரமானவையாக அமையவில்லை. ஒருபுறம் பாதுகாப்பு தொடர்பான செலவீடுகள் தொடர்ந்து அதிகரிக்க, மறுபுறத்தில் அந்நிய சக்திகளின் வேண்டத்தகாத அரசியல் தலையீடுகளால், எதிர்மறையான விளைவுகளை நாடு சந்திக்க வேண்டி நேர்ந்துள்ளது.

இனங்களுக்கிடையில் அவநம்பிக்கை நீடித்ததோடு, அனைவரும் வேண்டி நிற்கும் நிலைத்ததும் - நீடித்ததுமான அபிவிருத்தியை, யுத்தம் நிறைவுற்று தசாப்தம் கடந்தும் இலங்கையால் அடைய முடியவில்லை. இலங்கை பல்வின மக்களைக் கொண்ட ஒரு நாடு என்ற வகையில், ஒவ்வொரு இனக்குழுவும் கொண்டிருக்கும் அடையாளங்களையும் சிறப் புரிமைகளையும் ஏனையவர்கள் மதித்து அங்கீகரிக்கும் போதுதான் நீடித்த அமைதிக்கான வாய்ப்புகள் உருவகின்றன. மேற்படி அங்கீகாரத்தைப் பெற்றுக் கொள்வதற்கான பொருத்தமான வழி முறைகளைத் தங்களால் விடுக்கப்பட்டிருக்கும் பேச்சுக்கான அழைப்பு ஏற்படுத்தும் என்ற நம்பிக்கையின் அடிப்படையில், சமத்துவக் கட்சி தங்களது முயற்சிகளுக்கு ஆதரவு தெரிவிப்பதோடு, ஏற்புடைய அனைத்து வழிகளிலும் இணைந்து பங்காற்றும் என்பதையும் தெரிவித்து கொள்கிறேன். - என்றுள்ளது.

மாவட்ட சபையே

(02ஆம் பக்கத் தொடர்ச்சி)
டிய இடத்தில், அந்த நிராகரிக்கப்பட்ட நாடாளுமன்ற உறுப்பினர்களாலே நியமிக்கப்பட்ட ஒரு ஜனாதிபதி, பேச்சுவார்த்தை என்று நடத்துகின்ற நாடகத்திற்கு ஓர் அங்கீகாரத்தைக் கொடுப்பதற்காகவே தமிழ்க் கட்சிகள் அவசரப்படுகின்றன. எல்லோரும் தன்னுடன் பேசுவதால் தனக்கொரு அங்கீகாரத்தை கொடுத்திருக்கிறார்கள் என்று, சர்வதேச மட்டத்தில் ஏற்பட்டிருக்கும் நெருக்கடியிலிருந்து தப்புவதற்கு நடைபெறப்போகின்ற இந்தநாடகத்திற்குமட்டும்தமிழ்க்கட்சிகள் அவசரப்பட்டுகொண்டிருப்பதால், மிகப்பெரிய பின்னடைவாக இது இருக்கப்போகின்றது என்பதையும் நாங்கள் எங்களுடைய மக்களுக்கு சுட்டிக்காட்ட விரும்புகின்றோம்.

**மாவையின் அழைப்பை
நிராகரித்தோம்**

இதன் பின்னணியில் இன்று 01.12.2022 காலை மாவை சேனாதிராசா தொலைபேசி ஊடாக தொடர்புகொண்டு என்னுடன் கதைத்திருந்தார். அவர் தமிழ்க் கட்சிகளின் பொதுநிலைப்பாடு சம்பந்தமாக என்னுடன் தான் பேச விரும்புகிறார் எனக் கூறியிருந்தார்.

இந்தவேளையில் - நீங்கள் எம்முடன் பேசுவதற்கு அழைப்பு விடுக்காமல், மற்ற தரப்புக்களுடன் நீங்கள் கூடிக் கதைத்து ஒரு நிலைப்பாட்டை வெளிப்படுத்தி இருக்கிறீர்கள். ஒரு முடிவை நீங்கள் எடுத்திருக்கிறீர்கள். மூன்று விடயங்களை வலியுறுத்தி நீங்கள் பேசப்போகின்றீர்கள் என முடிவெடுத்து அதனை அறிவித்துவிட்டு, அதற்கு பிறகு நீங்கள் ஒரு பொதுநிலைப்பாடு தொடர்பில் எங்களோடு பேசுவதென்பது ஒரு நாடகம். அதில் எந்தவிதமான பெறுமதியும் இருக்கப்போவதில்லை என்பது எங்களுக்குத் தெரியும். ஆகவே நாங்கள் இனிமேல் அந்த விடயம் தொடர்பாக கதைப்பதற்கு தயாராக இல்லை என்கின்ற விடயத்தையும் கூறி, ஒரு மூத்த அரசியல்வாதி என்ற கோணத்தில் நான் அவரிடம் ஒரு சில விடயங்களைக் கூறினேன்.

விடேமாக அவர் தன்னுடைய அரசியல் பயணத்தின் இறுதித் தறுவாயில் இருக்கின்றார். 2009 ஆம் ஆண்டு நான் சுவீஸ்லாந்தில் இனப்பிரச்சினை சம்பந்தமாக ஓர் ஆய்வு மையத்தில் புத்தகம் வெளியிடுவது சம்பந்தமாக புலம்பெயர் அமைப்புக்களுடன் கூட்டமைப்பின் நாடாளுமன்ற உறுப்பினராக வேலை செய்துகொண்டிருந்த போது, நாடாளுமன்ற உறுப்பினராக இருந்த மாவை சேனாதிராசாவும் சுவீஸ்லாந்திற்கு விஜயம் ஒன்றை மேற்கொண்டிருந்தார். அப்போது நான் அவரை சந்தித்திருந்தேன்.

'திரு சம்பந்தன் தமிழ்த்தேசிய அரசியலை ஒரு மோசமான நிலைக்கு கொண்டு போகப்போகிறார். தமிழ்த்தேசிய அரசியலை முற்றிலும் கைவிட்டு ஒற்றையாட்சிக்குள் தமிழ் மக்களுடைய அரசியலை முடக்கப்போகிறார். நீங்கள் ஒரு மூத்த அரசியல்வாதி. உங்களுடைய அரசியல் வருகை என்பது ஒரு விடுதலை அரசியலை நோக்கி வளர்ந்தது. தயவு செய்து இந்த மோசமான பாவத்தை செய்ய நீங்கள் அனுமதிக்கக்கூடாது' என அப்போதே அவரிடம் தெளிவாகக் கூறினேன். 'தமிழரசுக்கட்சியில் நீங்கள் தான் ஒரு மூத்த உறுப்பினர். அவரை கட்டுப்படுத்த இருக்கக்கூடிய ஒருவர். நீங்கள் இந்த நேரத்தில் அமைதியாக இருக்கக்கூடாது' என்று சொன்னபோது, அவர் பதிலெதுவும் சொல்லியிருக்கவில்லை. என்பதை நினைவுபடுத்தியிருந்தேன்.

இறுதியில், கடந்த பதினான்கு வருடங்களாக திரு சம்பந்தன் செய்த அநியாயத்திற்கு நீங்கள் துணை நின்றிருக்கிறீர்கள். இனியாவது நீங்கள் இப்படி நடந்துகொள்ளக்கூடாது. உங்கள் அரசியலின் கடைசி கட்டத்திலாவது நீங்கள் சரியாக நடந்து கொள்ள வேண்டும் ஐயா என கூறியுள்ளேன்.

தெற்கில் இருக்கக்கூடிய மக்கள் மட்டத்திலே எந்தவிதத்திலும் ஓர் அங்கீகாரம் இல்லாத ஜனாதிபதியுடன் பேசுவதே

பிழை. அந்தப் பேச்சில் எந்தவிதமான பிரயோசனமும் இருக்கப்போவதில்லை. தன்னுடைய சொந்த மக்களிடமே செல்வாக்கு இல்லாத ஜனாதிபதிக்கு பிணையெடுத்துக்கொடுக்கும் வேலையை மட்டுமே நீங்கள் செய்து கொடுக்கப்போகிறீர்கள். நீங்கள் பேச்சுவார்த்தை மேசையில் உட்காருவதற்குமுதல், ஆகக்குறைந்தது தமிழ் மக்களுடைய இனப்பிரச்சினை சம்பந்தமாக, ஒற்றையாட்சிக்குள் இந்த பிரச்சினை தீக்கப்படமாட்டாது என்கின்ற உத்தரவாதத்தைப் பெற்று - அது தமிழ்த்தேசத்தை அங்கீகரிக்கின்ற ஒரு சமஷ்டி தீர்வின் அடிப்படையில் மட்டும் தான் அமையும் என்ற உத்தரவாதத்தைப் பெற்று - அந்த உத்தரவாதத்தை வைத்துக்கொண்டு சிங்கள மக்கள் மத்தியிலும் இந்த விடயத்தை மிகவும் வெளிப்படுத்த தன்மையாக கூறி - அதை உறுதிப்படுத்தாமல், பேச்சுவார்த்தை மேசையில் உட்காருவது, தமிழ் மக்களுடைய அரசியல் நிலைமையை கேவலப்படுத்துகின்ற ஒரு விடயமாக மட்டும் தான் அமையும் என்பதையும் நான் சுட்டிக்காட்ட விரும்புகின்றேன்.

இன்றைக்கு எஜமான் சொல்லுகின்றார் என்பதற்காக கண்ணை மூடிக் கொண்டு, ரணில் விக்கிரமசிங்கவை பிணை எடுப்பதற்கு தயாராக இருக்கக் கூடிய இந்த கூட்டமைப்பையும் விக்னேஸ்வரன் தரப்பையும் அம்பலப்படுத்துகின்ற வகையில் அதே ரணில் விக்கிரமசிங்க, மாவட்ட அபிவிருத்தி சபைகளைப் பற்றி பேசியிருக்கிறார்.

ரணில் விக்கிரமசிங்கவின் இந்தக் கருத்து எந்தளவிற்கு இந்தத் தமிழ்த் தலைவர்களை அவர் மதிக்க தயார் என்பது மிகத்தெளிவாக எடுத்துக்காட்டுகின்றது. இனியாவது முதுகெலும்பை நிமிர்த்துவதற்கு இந்த தமிழ்த் தலைவர்கள் சிந்திக்க வேண்டும். இந்தளவு கேவலமாக தங்களை அவமதித்த பிறகும், தமிழ்த் தலைமைகளாக இருந்து ஒரு சிங்கள ஜனாதிபதி சொல்வதை கேட்பதென்றால், பிறகு எதற்கு தமிழ்த் தலைமைகள் என்று இருக்க வேண்டும்?

தமிழ் மக்களின் இனப்பிரச்சினையை தீர்க்க வேண்டும் என்றால் முதலில் தமிழ் மக்களுடன்தான் பேச வேண்டும். ஜனாதிபதி என்கின்ற வகையில், தமிழ் மக்களுடைய பிரச்சினைகளை விளங்கிக் கொண்டு அதற்கு ஒரு தீர்வினை வழங்க முன்வரவேண்டும். சிங்கள மக்கள் மத்தியில் ஏற்றுக்கொள்ள வைப்பதற்குரிய திட்டத்தை வகுக்க வேண்டும்.

தமிழ் மக்களுடன் பேசி ஒரு முடிவுக்கு வராமல், சிங்கள தலைமைகள் விரும்புவதற்கு ஆம் என்று கூறினால் அது எப்படிப்பட்ட ஒரு பேச்சுவார்த்தையாக இருக்க போகிறது? இந்த விடயத்தை யாவது தமிழ் மக்கள் புரிந்து கொண்டு தங்களுடைய அரசியல் தலைவரிடையே தங்களுடைய கைகளுக்கு எடுப்பது பற்றி சிந்திக்க வேண்டும்.

அந்த காலம் வந்துவிட்டது. தமிழ் மக்கள் சிங்கள மக்களைப்போல தமது தலைமைகள் இழக்கின்ற தவறுகளைப் புரிந்து கொண்டு செயற்பட வேண்டும். வடகிழக்கில் இந்த தலைவர்கள் செய்ய இருக்கின்ற துஷ்பிரயோகத்தை யாவது தமிழ் மக்கள் புரிந்து கொள்ள வேண்டும் என நாங்கள் கேட்டுக் கொள்கின்றோம். - என்றார்.

சு.கவின் தலைமையிலான

(முதலாம் பக்கத் தொடர்ச்சி)
அல்லது தமது கட்சியின் நிறைவேற்று சபையை பிரதிநிதித்துவப்படுத்தும் எவருமோ பங்குபற்றமாட்டார்கள் என அந்தக் கடிதங்களில் தெரிவிக்கப்பட்டுள்ளது.

தேச விமுக்தி ஜனதா கட்சியின் பொதுச் செயலாளர் டி. கலன்கூரிய, மக்கள் ஐக்கிய முன்னணியின் பொதுச் செயலாளர் திஸ்ஸ ஜயவர்தன யாப்பா, ஈழ மக்கள் ஜனநாயகக் கட்சியின் பொதுச் செயலாளர் டக்ளஸ் தேவானந்தா, தேசிய காங்கிரஸின் பொதுச் செயலாளர் ஏ. எம். எம். அதாவுல்லாஹ் ஆகியோரே கூட்டத்தில் பங்கேற்கப் போவதில்லை எனக் கடிதங்களை அனுப்பி வைத்துள்ளனர்.

செம்மஞ்சள் நிறச்

(முதலாம் பக்கத் தொடர்ச்சி)
செம்மஞ்சள் நிற சேலைகளுடன் சபைக்கு வந்தனர்.

நாடாளுமன்றம் நேற்று வியாழக் கிழமை காலை 9.30 மணிக்கு சபாநாயகர் மஹிந்த யாப்பா அபேவர்தன தலைமையில் கூடிய போதே பெண்களுக்கு எதிரான வன்முறைகளுக்கு எதிர்ப்புத் தெரிவித்து பெண் எம்.பி.க்கள் செம்மஞ்சள் நிற சேலைகளுடன் சபைக்கு வந்தனர்.

நேற்று முதல் 16 நாட்களுக்கு உலகம் முழுவதும் பெண்களுக்கு எதிராக மேற்கொள்ளப்படும் அனைத்து வகையான சித்திரவதைகளுக்கு எதிர்ப்பு தெரிவிக்கும் வகையிலேயே இவ்வாறு சேலை அணிந்துவந்தனர்.

இவர்களுக்கு ஆதரவாக ஜனாதிபதி, அமைச்சர்கள் உள்ளிட்ட ஆண் எம்.பி.க்கள் கைகளில் செம்மஞ்சள் நிற பட்டிகளை கட்டியிருந்தனர். இதன்போது பெண்களுக்கு எதிரான வன்முறைகளுக்கு எதிராக கருத்துக்களை முன்வைத்த சபை முதல்வரான கல்வி அமைச்சர் சுசில் பிரேமஜயந்த பெண்களுக்கு எதிரான வன்முறைகளுக்கு எதிரான இன்றைய தினம் (நேற்றைய) தொடர்பில் தனக்கு முன்னரே தெரிந்திருந்தால் தானும் செம்மஞ்சள் பட்டி அணிந்து வந்திருப்பேன் என்றார்.

பணவீக்கம் மீண்டும்

(முதலாம் பக்கத் தொடர்ச்சி)
ஒக்டோபரில் 66 சதவீதமாகக் காணப்பட்ட பணவீக்கம் நவம்பரில் 61 சதவீதமாக வீழ்ச்சியடைந்துள்ளது. இவ்வாறு பணவீக்கம் 5 சதவீதத்தினால் வீழ்ச்சியடைந்துள்ளதைத் தொடர்ந்து, உணவுப் பணவீக்கம் 11.9 சதவீதத்தினால் வீழ்ச்சியடைந்துள்ளது. ஒக்டோபரில் 85.6 சதவீதமாகக் காணப்பட்ட உணவு பணவீக்கம் நவம்பரில் 73.7 சதவீதமாகக் குறைவடைந்துள்ளது.

இதேவேளை ஒக்டோபரில் 56.3 சதவீதமாகக் காணப்பட்ட உணவல்லா பணவீக்கம் நவம்பரில் 54.5 சதவீதமாக வீழ்ச்சியடைந்துள்ளது.

0.53 சதவீதமாகவிருந்த உணவு பொருட்களின் விலைகளின் மாதாந்த வீழ்ச்சி இதற்கு பிரதானமாகப் பங்களித்ததாக மத்திய வங்கி தெரிவித்துள்ளது.

அதற்கமைய, உணவு வகையினுள் கோழி இறைச்சி, பதப்படுத்தப்பட்ட மீன் மற்றும் கருவாடு என்பவற்றின் விலைகளில் குறிப்பிடத்தக்க வீழ்ச்சிகள் அவதானிக்கப்பட்டன. எனினும், பால் மா விலைகள் மாதகாலப்பகுதியில் சடுதியாக அதிகரித்தன.

இதேவேளை தனியார் வைத்திய சாலைகளுக்கான கொடுப்பனவுகள், மருத்துவ, மருந்துப் பொருட்கள் கொள்வனவு, ஆடைகள் மற்றும் காலணி வகைகளில் அவதானிக்கப்பட்ட விலை அதிகரிப்புக்கள் காரணமாக நவம்பரில் உணவல்லா மாதாந்த அதிகரிப்பொன்று பதிவாகியது.

எனினும் உணவல்லா வகையில் ஒட்டுமொத்த மாதாந்த அதிகரிப்பு மிதமடைவதற்குப் பங்களித்து, போக்குவரத்து (பெற்றோல் மற்றும் டீசல்) மற்றும் வீடமைப்பு, நீர், மின்சாரம், எரிவாயு மற்றும் ஏனைய எரிபொருள் கள் (பராமரித்தல், மீன்கட்டுமானம், திரவப்பெற்றோலிய வாயு) வகைகளில் உள்ள பொருள்களின் விலைகள் நவம்பரில் வீழ்ச்சியடைந்ததாக மத்திய வங்கி மேலும் தெரிவித்துள்ளது.

குடமியனில் குளத்தில்

(முதலாம் பக்கத் தொடர்ச்சி)
அப்பகுதியிலுள்ள சப்ரா என்ற குளத்தில் நீராடுவதற்காக நேற்று முன்தினம் மாலை குறித்த குடும்பஸ்தர் சென்றுள்ளார்.

எனினும் நீண்ட நேரமாகியும் அவர் வீடு திரும்பாத நிலையில் குடும்பத்தினர் தேடிச் சென்றுள்ளனர்.

ஆயினும் அங்கும் அவரைக் காணவில்லை. தேடிய போது குளத்தில் அவர் நீராடியமையைத் தாம் கண்டனர் என சிலர் கூறியிருந்தனர்.

இதனையடுத்து குளத்தில் நீராடிய

போது நீரில் மூழ்கியிருக்கலாம் என்ற சந்தேகத்தில் நேற்று முன்தினம் வமாலை முதல் இரவிரவாக அப்பகுதி மக்கள் தேடுதல் நடத்தியுள்ளனர்.

இருந்த போதிலும் அவரைக் காணவில்லை. நேற்றுக் காலை முதல் அப்பகுதி மக்களும் பொலிஸார் எனப் பலரும் தொடர்ச்சியாக குளத்தில் தேடினர். நீண்ட நேர தேடுதலின் பின்னர் குளத்திலிருந்து அவர் சடமமாக மீட்கப்பட்டுள்ளார்.

இச் சம்பவம் தொடர்பில் கொடிகாமம் பொலிஸார் விசாரணைகளை மேற்கொண்டு வருகின்றனர்.

'டிக் டொக்' எடுக்க

(முதலாம் பக்கத் தொடர்ச்சி)
இரண்டு நண்பர்கள் இணைந்து மோட்டார் சைக்கிளில் 'டிக் டொக்' எடுக்க முனைந்த போது ஒருவர் மோட்டார் சைக்கிளுடன் கடலுக்குள் வீழ்ந்தார். மற்றையவர் வெளியில் குதித்துள்ளார்.

அதனையடுத்து அவ்விடத்தில் கூடிய இளைஞர்களும், பாதுகாப்பு தரப்பினரும் கடலில் வீழ்ந்த இளைஞரை மீட்டெடுத்தமையுடன் மோட்டார் சைக்கிளையும் மீட்டுக் கரைசேர்த்தனர்.

மார்ச்சில் மின்சார

(முதலாம் பக்கத் தொடர்ச்சி)
எனவே தற்போது உரிய திட்டமிடல்கள் முன்னெடுக்கப்படாவிட்டால், அடுத்த ஆண்டு மார்ச்சில் பாரதூரமான மின்சார நெருக்கடிகளை எதிர்கொள்ள நேரிடும் என்று பிவிதுரு ஹெல் உருமயவின் தலைவர் நாடாளுமன்ற உறுப்பினர் உதய கம்மன்பில தெரிவித்தார்.

கொழும்பில் நேற்று நடைபெற்ற ஊடகவியலாளர் மாநாட்டில் இதனை அவர் தெரிவித்தார். அங்கு அவர் மேலும் கூறியவை வருமாறு:-

கடந்த ஜனவரி 21 ஆம் திகதி ஊடகவியலாளர் மாநாடொன்றை ஏற்பாடு செய்து அதில், இம்மாதத்திலிருந்து நாளாந்தம் ஒரு மணித்தியாலம் மின் துண்டிப்பை நடைமுறைப்படுத்தாவிட்டால் மார்ச்சு இடைப்பகுதியில் பாரிய நெருக்கடிகளை எதிர்கொள்ள நேரிடும் என்று நாம் எச்சரித்திருந்தோம்.

துரதிஷ்டவசமாக எமது எச்சரிக்கை உண்மையாகும் வகையில் மார்ச்சுமாதத்தின் இறுதி பகுதியில் நாளொன்றில் 14 மணித்தியாலங்கள் மின் விநியோகம் துண்டிக்கப்பட்டது.

இவற்றைப் பொறுத்துக் கொள்ள முடியாத மக்கள் வீதிக்கு இறங்கினர். இறுதியில் இவற்றினால் ஜனாதிபதி உள்ளிட்ட முழு அரசாங்கமும் பதவி விலக நேரிட்டது. அன்று நாம் கூறியவற்றை அரசாங்கம் செவிமடுத்திருந்தால் இன்று இந்த நிலைமை ஏற்பட்டிருக்காது.

அடுத்த மாதம் ஈரவலயத்தில் வறண்ட காலநிலை ஆரம்பமாகவுள்ளது. எனினும் இன்றைய நிலைமை அன்றை விட பாரதூரமானதாகவுள்ளது. முழு மின் உற்பத்தியில் 35 சதவீதம் அதாவது 810 மெகாவோல்ட் மின்சாரம் நுரைச்சோலை அனல்மின் உற்பத்தி நிலையத்திலேயே உற்பத்தி செய்யப்படுகிறது. எனினும் தம்மிடமுள்ள நிலக்கரியின் அளவு இரு மாதங்களுக்குக் கூட போதுமானதல்ல என்று இலங்கை மின்சாரசபை தெரிவித்துள்ளது.

மறுபுறம் தற்போது ஐரோப்பாவில் குளிர் காலம் ஆரம்பமாகியுள்ளது. எனவே அங்கு வெப்பத்தை அதிகரிப்பதற்கு நடவடிக்கை எடுக்கப்படுவதால், எரிபொருள் பாவனை வீதமும் அதிகரிக்கும். இதனால் உலக சந்தையில் டிசெம்பர், ஜனவரி மற்றும் மார்ச் மாதங்களில் எரிபொருள் விலை கணிசமானளவு அதிகரிக்கும். இவ்வாறு எரிபொருள் விலை உயர்வடைந்தால் எம்மிடம் அதனை இறக்குமதி செய்வதற்கான டொலர் இன்மையால் நெருக்கடிகளை எதிர்கொள்ள நேரிடும்.

நீர்த்தேக்கங்களில் நீர் இன்மையால் நீர்மின் உற்பத்தியும் சாத்தியமற்றதாகும். எரிபொருள் விலை அதிகரிப்பு, நிலக்கரி இறக்குமதி செய்யப்படாமை என அனைத்து காரணிகளும் மின் உற்பத்தியில் பாரிய தாக்கத்தை செலுத்தும். எனவே இவ்வாண்டு மார்ச் மாதத்தை (13ஆம் பக்கம் பார்க்க)

மார்ச்சில் மின்சார

(12 ஆம் பக்கத் தொடர்ச்சி)
விட . அடுத்த ஆண்டு மார்ச் மாதம் பாரிய மின்சார நெருக்கடியை எதிர்கொள்ள நேரிடும்.

எனவே ஆணவத்துடன் செயற்படாமல், விடயம் தெரிந்தவர்களின் ஆலோசனைகளைப் பெற்று, அதன்படி செயற்படுமாறு அரசாங்கத்திலுள்ள அமைச்சர்களை வலியுறுத்துகின்றோம். அதற்கமைய தற்போதிலிருந்தே உரிய திட்டமிடலையும் தயார்ப்படுத்தல்களையும் மேற்கொள்ளுமாறு கோருகின்றோம். - என்றார்.

இன்று பாடசாலை

(முதலாம் பக்கத் தொடர்ச்சி)
5 ஆம் திகதி திங்கட்கிழமை ஆரம்பமாகவுள்ளது.

அதன்படி, அரச மற்றும் அரச அங்கீகாரம் பெற்ற தனியார் பாடசாலைகளுக்கு இன்று விடுமுறை அறிவிக்கப்பட்டுள்ளதாக கல்வி அமைச்சு தெரிவித்துள்ளது.

மூன்றாம் தவணைக்கான முதற்கட்டமாக எதிர்வரும் டிசம்பர் மாதம் 5 ஆம் திகதி முதல் 22ஆம் திகதி வரை நடைபெறவுள்ளதோடு, நத்தார் பண்டிகை காரணமாக எதிர்வரும் 23 ஆம் திகதி முதல் ஜனவரி மாதம் முதலாம் திகதி வரை மீண்டும் பாடசாலைகளுக்கு விடுமுறை வழங்கப்படவுள்ளது.

மூன்றாம் தவணையின் இரண்டாம் கட்டம் ஜனவரி 2 ஆம் திகதி முதல் ஜனவரி 20 ஆம் திகதி வரை நடைபெறவுள்ளது.

உயர்தரப் பரீட்சை காரணமாக எதிர்வரும் ஜனவரி 21 ஆம் திகதி முதல் பெப்ரவரி 19ஆம் திகதி வரை பாடசாலைகளுக்கு விடுமுறை வழங்கப்படுவதாகவும், 2022 ஆம் ஆண்டுக்கான மூன்றாம் பாடசாலை தவணைக்கான இறுதிக் கட்டம் அடுத்த வருடம் பெப்ரவரி 20 ஆம் திகதி முதல் மார்ச் 24 ஆம் திகதி வரை

அமுல்படுத்தப்படும் எனவும் கல்வி அமைச்சு தெரிவித்துள்ளது.

யாழ்ப்பாணம் மாநகர

(முதலாம் பக்கத் தொடர்ச்சி)
பிரதேசம் மானிப்பாய் பிரதேச சபையின் எல்லைப் பரப்பிற்குள் காணப்படுகின்றது. இதனால் சேகரிப்பு நிலையத்திற்கு அருகில் வாழும் மக்கள் முன்பு பல தடவை அங்கே குப்பைகள் சேகரிப்பதனை தடுக்குமாறு கோரிப் போராட்டம் நடத்திய நிலையில் தற்போது கல்லுண்டாயில் உக்கும் குப்பைகள் மட்டுமே இறக்கப்பட்டு பின்பு பசளையாக்கும் இடத்திற்கு எடுத்துச் செல்லப்படுகின்றது.

இந்த நிலையில் மானிப்பாய் பிரதேச சபையின் எல்லைப் பரப்பிற்குள் உள்ள இந்த சேகரிப்பு மையத்தில் நீண்ட நாள் களாக குப்பை சேர்வதனால் மீண்டும் அசௌகரியம் ஏற்படுவதாகவும், உடனடியாகவே குப்பைகள் அகற்றப்பட வேண்டும் அல்லது அந்த குப்பைகள் அனைத்தையும் உடன் தமது மானிப்பாய் சபைக்குரிய பசளையாக்கும் பகுதியில் ஒப்படைக்க வேண்டும் என மானிப்பாய் பிரதேச சபை உறுப்பினர்களும் அப்பகுதி மக்கள் சிலரும் இருநாள்களாகப் போராட்டத்தில் ஈடுபட்டு வருகின்றனர்.

இது தொடர்பில் மாநகர முதல்வர் மானிப்பாய் பிரதேச சபையின் தனிசாளருடன் நேற்று முன்தினம் பேச்சில் ஈடுபட்டபோதும் பேச்சு வார்த்தைகளில் முன்னேற்றம் ஏற்படாத காரணத்தினால் யாழ்ப்பாணம் மாநகர சபையின் சார்பில் நேற்றைய தினம் மல்லாகம் நீதிமன்றில் கட்டாணை கோரிய விண்ணப்பம் தாக்கல் செய்யப்பட்டது.

அதனை ஆராய்ந்த மல்லாகம் நீதிமன்று கழிவுகற்றல் சுகாதார நடவடிக்கை அத்தியாவசிய பணி என்பதனால் அதனை தடுக்க முடியாது என பணிக்கு எதிராக போராட்டம் நடாத்த தடை விதித்துள்ளது.

வலி. தென்மேற்கு பிரதேச சபை தரப்பில் கூறப்படும் விளக்கம்



முன்னதாக, கல்லுண்டாயில் யாழ்ப்பாணம் மாநகர சபையினர் குப்பைகொட்டுவதற்கு எதிராக வலி. தென்மேற்கு பிரதேச சபையினரால் கல்லுண்டாய் வைரவர் ஆலயத்திற்கு முன்பாக நேற்று இரண்டாவது நாளாக போராட்டம் முன்னெடுக்கப்பட்டது.

யாழ்ப்பாணம் மாநகர சபையினர் வழமையாக குப்பை கொட்டும் கல்லுண்டாய் பகுதிக்கு குப்பை கொட்டுவதற்காக வந்த வேளை, குப்பைகளை ஏற்றிவந்த எட்டு வாகனங்கள் வழிமறிக்கப்பட்டு நிறுத்தி வைக்கப்பட்டன. ஏனைய வாகனங்கள் திரும்பிச் சென்றுள்ளன.

இது தொடர்பாக வலி. தென்மேற்கு பிரதேச சபையினர் நீதிமன்ற உத்தரவுக்கு முன்னர் கருத்து தெரிவிக்கையில் கூறியவை வருமாறு:-

இன்று (நேற்று) இரண்டாவது நாளாக எமது போராட்டம் முன்னெடுக்கப்பட்டு வருகிறது. கடந்த 30 ஆண்டுகளுக்கு மேலாக யாழ்ப்பாணம் மாநகர சபையானது எமது எல்லைக்குள் குப்பைகளை கொட்டி வருகிறது. இதனால் நிலத்தடி நீர்வளம் பாதிக்கப்படுகிறது.

இதனால் அயலில் வசிப்பவர்களது வீட்டில் இலையான் தொல்லை அதிகரித்துள்ளது. அவர்கள் உண்ணும் உணவிலும் இலையான் மொய்ப்பதால் பல்வேறு நோய்கள் ஏற்படும் வாய்ப்புள்ளது.

நாங்கள் கடந்த ஆறு மாதங்களுக்கு முன்னர் யாழ்ப்பாணம் மாநகர சபைக்கு இது தொடர்பில் கடிதம் ஒன்றை அனுப்பி

னோம். அந்த கடிதத்தில், சேதன பசளை உற்பத்தி செய்வதற்கு குப்பைகளை எங்களுக்கு வழங்குங்கள் என குறிப்பிட்டிருந்தோம்.

ஆனால் அதற்கு மாநகர சபையினர், நாங்களும் சேதன பசளை உற்பத்தி செய்கின்றோம், இந்த குப்பைகள் எங்கே போதாது ஆகையால் நாங்கள் குப்பைகளை வழங்கமாட்டோம் என்றனர்.

நாங்கள் சேதனப் பசளை உற்பத்தி செய்வதாயின் ஏன் எங்களது எல்லைக்குள் குப்பைகளை கொட்டுகின்றனர்? குப்பைகளை நாங்கள் அங்கு வைத்துத் தரம்பிரித்து கொட்டுவதாக அவர்கள் கூறினர். ஆனால் நேற்று முன்தினம் குறித்த குப்பை கொட்டும் பகுதியை பார்வையிட்ட வேளை குப்பைகளை தரம்பிரிக்காமல் கொட்டியிருந்தமையை அவதானிக்க முடிந்தது.

மாநகர சபையினர் நீதிமன்றத்தில் வழக்கு தொடர்பிருப்பதாக எமக்கு அறியக்கூடாதுள்ளது. அப்படி வழக்கு தாக்கல் செய்தால் எமக்கும் நல்லது. யாழ்ப்பாணம் மாநகரம் அழகிய நகரம். கல்லுண்டாய் என்ன அசிங்க நகரமா? எனவே மாநகர சபையினர் இந்த செயற்பாட்டை உடனடியாக நிறுத்த வேண்டும் - என்றனர்.

இப்போராட்டத்தில் வலி. தென்மேற்கு பிரதேச சபை தனிசாளர் ஜெபநேசன், பிரதேச சபையின் உறுப்பினர்கள் மற்றும் பொதுமக்கள் எனப் பலரும் கலந்து கொண்டனர்.

விமான நிலைய போக்குவரத்து மற்றும் சுற்றுலா ஏற்பாடுகள்



நாடுமுழுவதும்

- ✓ நட்சத்திர விடுதிகளில் தங்குமிட வசதிகள்
- ✓ சுற்றுலா ஒழுங்கமைப்பு வசதிகள்
- ✓ போக்குவரத்து வசதிகள்

Asiazone Vacation (Pvt) Ltd

#45A, Pennyquick lane, Colombo 06.

#551A, Kasthuriyar Road, Jaffna.

மேலதிக விபரங்களுக்கு அழையுங்கள்

+94 77 068 4905

- ரவீசங்கர் -

மருந்து உற்பத்தி வழிகாட்டலில் மாற்றத்தை ஏற்படுத்தினால் எதிர்கால பரம்பரைக்கு பாரிய பிரச்சினையாக அது அமையும்!

ராஜித சேனாரத்ன எச்சரிக்கை

தேசிய மருந்து ஒழுங்குபடுத்தல் அதி கார சபையின் மருந்துகளைப் பதிவு செய் யும் வழிகாட்டல் உலக சுகாதார அமைப் பின் வழிகாட்டலுடன் தயாரிக்கப்பட்ட தாகும். அதனால் மருந்து உற்பத்தி செய் யும் வழிமுறையில் ஒரு மாற்றத்தை மேற் கொண்டாலும் உலக சுகாதார அமைப் பால் தேசிய மருந்து ஒழுங்குபடுத்தல் அதிகாரசபை கறுப்புப்பட்டியலுக்கு சேர்க் கும் அபாயம் இருக்கின்றது.

அவ்வாறு இடம்பெற்றால் அது இலங் கையின் எதிர்கால பரம்பரையினருக்கு பாரிய பிரச்சினையாக அமையும் என எதிர்க்கட்சி உறுப்பினர் ராஜித சேனாரத்ன தெரிவித்தார்.

நாடாளுமன்றத்தில் 2023 ஆம் ஆண்டுக்கான வரவு - செலவுத்திட்டத்தில் சுகாதார அமைச்சு மற்றும் புத்தசாசன, சமய மற்றும் கலாசார அலுவல்கள் அமைச்சு விடயதானங்களுக்கான நிதி ஒதுக்கீடுகள் குழு நிலை விவாதத்தில் கலந்துகொண்டு உரையாற்றுகையி லேயே இவ்வாறு தெரிவித்தார்.

அவர் அங்கு தொடர்ந்து தெரிவிக் கையில் -

தேசிய மருந்து ஒழுங்குபடுத்தல் அதி காரசபையிலேயே மருந்துபதிவு செய்யும் வழிகாட்டல் இருக்கின்றது. இந்த வழிகாட் டல் உலக சுகாதார அமைப்பினர் வழிகாட் டலுடன் செய்யப்பட்டது. இந்த வழிகாட் டலில் இருந்து ஒரு சிறிய மாற்றத்தை செய்ய முற்பட்டாலும் அது பாரிய பிரச்சி

னையை ஏற்படுத்தும் நிலை இருக்கின்றது. இலங்கையில் மருந்து ஒன்றை உற் பத்தி செய்து, அதனைப் பதிவு செய்வ தற்கு வழிகாட்டல் இருக்கின்றது. அந்த வழிகாட்டல் அவ்வாறே பின்பற்றப்பட வேண்டும். ஒரு மருந்தை உற்பத்தி செய்து அதனை அனுமதிக்கத் தொடர்ந்து 6 மாத காலம் பரிசோதனை நடவடிக்கை மேற் கொள்ளப்படவேண்டும்.

ஆனால் இந்த நிபந்தனையை மாற் றியமைத்து, அதனை 3 மாதமாகக் குறைப் பதற்கு அமைச்சரவையில் அனுமதி கோரப்பட்டிருக்கின்றது. இந்த விடயத்தில் அமைச்சரவைக்கு எந்த அதிகாரமும் இல்லை. சுயாதீன ஆணைக்குழுவுக்கே அது தொடர்பான அதிகாரம் இருக்கின்றது. அதனால் மருந்து உற்பத்தி தொடர் பான வழிகாட்டலில் ஒரு தினத்தையேனும் குறைத்தாலும் உலக சுகாதார அமைப்பு தேசிய மருந்து ஒழுங்குபடுத்தல் அதிகார சபையை கறுப்புப்பட்டியலுக்கு உள் வாங்கலாம்.

அவ்வாறு இடம்பெற்றால் இலங்கை யில் தயாரிக்கப்படும் மருந்து, கொண்டு வரப்படும் மருந்து வகையின் தரம் தொடர் பில் பாரிய பிரச்சினை ஏற்படுகின்றது. அப்போது மருந்து குடிப்பதற்கு மக்கள் அச்சப்படும் நிலை ஏற்படும்.

அதனால் தேசிய மருந்து ஒழுங்கு படுத்தல் அதிகாரசபையில் இருக்கும் மருந்துகளைப் பதிவு செய்யும் வழிகாட் டல்களில் எதனையும் திருத்துவதற்கு

இடமளிக்கவேண்டாம். அது இலங்கையின் எதிர்கால சந்ததியினருக்குப் பாரிய பிரச்சினையாக அமைந்து விடும்.

அத்துடன் வைத்தியர் கள் ஓய்வுபெறும் வயதை 60 வரை குறைத்துள்ள தால் இந்த வருடத்தில் பாரிய எளில் வைத்தியர்கள் ஓய்வு பெற்றுச்செல்ல இருக்கின்றனர்.

குறிப்பாக கிராமப்புற வைத்திய சாலைகளில் விசேட வைத்தியர்கள் ஒன்று அல்லது இரண்டு பேரே இருக்கின்றனர். அவர்கள் ஓய்வுபெற்றுச்சென்றால், அந்த இடத்துக்கு மாற்றீடு செய்ய தேவையான வைத்தியர்கள் இல்லை. நாட்டில் மொத்த மாக 24 ஆயிரத்து 500 வைத்தியர்களே இருக்கின்றனர்.

உலக சுகாதார அமைப்பின் தரவுக ளுக்கு அமைய வைத்தியர், குடும்பசுகா தார வைத்தியர், தாதியர் ஆகியோர் மக்கள் சனத்தொகையில் ஆயிரத்துக்கு 445 பேர் இருக்கவேண்டும்.

எமது நாட்டில் 220 லட்சம் பேருக்கு ஒரு லட்சத்து 2 ஆயிரம் பேர் இருக்கவேண் டும். ஆனால் இந்த மூன்று பிரிவுகளி லும் மொத்தமாக 77 ஆயிரத்து 500 பேரே இருக்கின்றனர். 24 ஆயிரத்து 500 பேர் பற்றாக்குறையாக இருந்து வருகின்றது. இந்த பற்றாக்குறையை நிரப்ப 5 வருடத்துக்கும் அதிக காலம் தேவைப் படும். அத்துடன் நாட்டில் 52 வகையான



மருந்துப் பொருள்களுக்குத் தட்டுப்பாடு இருந்து வருவதாக சுகாதார அமைச்சின் இராஜாங்க அமைச்சின் செயலாளர் தெரி வித்திருக்கின்றார்.

குறிப்பாக உயிர் பாதுகாப்பு மருந்து 14 இல் மாரடைப்பு, புற்றுநோயாளர்க ளுக்கு பயன்படுத்தப்படும் மருந்துக ளுக்குத் தட்டுப்பாடு இருந்து வருகின்றது. அத்தியாவசிய மருந்துப் பொருள்கள் 636 இல் 155 மருந்துப் பொருள்களே இருக்கின்றன. அத்தியாவசியம் இல்லாத மருந்துப் பொருள்கள் 400 இல் 190 இருக்கின்றன. மருந்து தட்டுப்பாட்டுக்கு நிதி பிரச்சினை மாத்திரம் காரணமில்லை.

மாறாக, மருந்து கொண்டுவரும் நட வடிக்கையின் தாமதமும் தட்டுப்பாட்டுக்கு காரணம் என வைத்தியர்கள் தெரிவிக் கின்றனர். அதனால் மருந்து தொடர்பான பிரச்சினையைத் தீர்ப்பதற்கு விரைவாக நடவடிக்கை எடுக்கவேண்டும். - என்றார்.

நிலையியற் கட்டளைகளுக்கு அமைவாக செயற்படாத மன்றைப் புறக்கணிப்போம்!

லக்ஷ்மன் கிரியெல்ல ஆவேசப் பேச்சு



நாடாளுமன்ற நிலையியற் கட்ட ளைகளுக்கு அமைய நாடாளுமன்றம் செயற்படவில்லை என்றால் நாடாளு மன்ற செயற்பாடுகளை பிரதான எதிர்க் கட்சியான ஐக்கிய மக்கள் சக்தி புறக் கணிப்போம் என எதிர்க்கட்சியின் பிரதம கொறடாவான லக்ஷ்மன் கிரியெல்ல இரு தடவைகள் சபையில் தெரிவித்தார்.

ஆளும் தரப்பினருக்கு நாடாளுமன்ற நிலையியல்கட்டளை தொடர்பில் நாங்கள் கற்றுக்கொடுக்க வேண்டியுள்ளது என்றார். விவாதத்தில் விடயதானத்துக்கு உரிய விடயங்கள் தொடர்பில் மாத்திரம் உரை யாற்றாமாறு சபைக்கு தலைமை தாங்கிய குழுக்களின் பிரதி தலைவர் அங்கஜன் இராமநாதன் நாடாளுமன்ற உறுப் பினர்களிடம் வலியுறுத்தினார்.

நாடாளுமன்றத்தில் இடம்பெற்ற சுகாதார அமைச்சு புத்தசாசனம், மத விவகாரம் மற்றும் கலாசார அலுவல்கள் அமைச்சுக்கள் மீதான மீதான நிதி ஒதுக்கீட்டு குழுநிலை விவாதத்தின்போது உரையாற்றிய ஸ்ரீ லங்கா பொதுஜன பெரமுனவின் நாடாளுமன்ற உறுப்பினர் சஞ்சீவ எதிரிமான்ன, எதிர்க்கட்சி தலை வர் அமைச்சராக இருந்தபோது கலா சார நிதியம் தொடர்பில் வெளியிடப்பட்ட கணக்காய்வு அறிக்கையை சுட்டிக்காட்டி சபையில் உரையாற்றினார். இந்த அறிக்கையைப் பார்க்கும்போது எதிர்க்

கட்சி தலைவர் சஜித்தின் நடத்தை தொடர்பில் பிரச்சினை எழுந் துள்ளது எனக் குறிப்பிட்டார்.

இதன் போது ஒழுங்குப் பிரச்சினை எழுப்பிய எதிர்க்கட்சி களின் பிரதம கொறடாவான லக்ஷ்மன் கிரியெல்ல, பொதுஜன பெரமுனவின் உறுப்பினர் சந்தீம எதிரிமான்னவை நோக்கி உங்க ளுக்கு நிலையியற் கட்டளையை நாம் முதலில் கற்றுக்கொடுக்க வேண்டும். எதிர்க்கட்சி தலைவர் தொடர்பில் இவ்வாறு உரையாற்ற முடியாது. எவ்வாறாயினும் எதிர்க் கட்சி தலைவரின் பெயரைக் குறிப்பிட்டு உரையாற்ற முடியும் என்றார்.

இதன்போது குறுக்கீடு செய்த நாடா ளுமன்ற உறுப்பினர் மஹிந்தானந்த அமுதகமகே, லக்ஷ்மன் கிரியெல்ல சபையை தவறாக வழிநடத்துவதாகக் குற்றஞ்சாட்டினார். மேலும் சஞ்சீவ எதிரி மான்ன கணக்காய்வு அறிக்கை தொடர் பிலேயே சபையில் உரையாற்றுகிறார் எனவும் தெரிவித்தார்.

மீண்டும் எழுந்து உரையாற்றிய லக்ஷ்மன் கிரியெல்ல, கோப் குழு இது தொடர்பில் விசாரணைகளை மேற் கொண்டது. இந்த விசாரணைகளில் சஜித் பிரேமதாஸ மீது எந்தவிதமான குற்றச் சாட்டுகளும் இல்லை என்பது நிரூபிக் கப்பட்டுள்ளது. எனவே, நிலையியற் கட்ட ளையின்படி உறுப்பினர் ஒருவரின் நடத்தையை விமர்சித்து உரையாற்ற முடியாது. இது தொடருமாக இருந்தால் ஐக்கிய மக்கள் சக்தி சபையிலிருந்து வெளியேறும் எனத் தெரிவித்தார்.

இதன்போது சபைக்கு தலைமைத் தாங்கிக்கொண்டிருந்த குழுக்களின் பிரதித்தலைவர் அங்கஜன் இராமநாதன், இது தொடர்பில் சபாநாயகருக்கு அறி விப்பதாகவும், நாடாளுமன்ற விவாதத் துக்கு அமைய உரையாற்ற வேண்டு மெனவும் நாடாளுமன்ற உறுப்பினர்க ளிடம் கேட்டுகொண்டார்.

மன்னார் மாவட்டப் பொது வைத்தியசாலையில் அடிப்படை குறைபாடுகளால் அசௌகரியங்கள்! சார்ள்ஸ் நிர்மலநாதன் சுட்டிக்காட்டு

சார்ள்ஸ் நிர்மலநாதன் சுட்டிக்காட்டு

மன்னார் மாவட்ட பொது வைத்தியசாலையி லில் அடிப்படை குறை பாடுகளால் மன்னார் மாவட்ட மக்கள் பல அசௌகரியங்களை எதிர்கொண்டுள்ளார் கள்.

இந்த வைத்திய சாலைக்கு கணினிமய மாக்கப்பட்ட டோமோ கிராபி ஸ்கேன் இயந் திரத்தை வழங்க நட வடிக்கை எடுக்குமா றும், குறைபாடுகளுக்கு தீர்வு வழங்குமாறும் தமிழ்த் தேசியக் கூட் டமைப்பின் நாடாளு மன்ற உறுப்பினர் சார்ள்ஸ் நிர்மலநாதன் சுகாதாரத்துறை அமைச்சரிடம் கோரிக்கை விடுத்தார். நாடாளுமன்றத்தில் இடம் பெற்ற 2023 ஆம் ஆண்டுக்கான வரவு - செலவுத் திட்டத்தில் சுகாதாரத்துறை மற்றும் புத்தசாசனம் மற்றும் மத விவகாரங்கள், கலாசார அலுவல்கள் அமைச்சு ஆகியவற்றுக்கான நிதி ஒதுக் கீட்டு குழு நிலை விவாதத்தில் உரை யாற்றுகையில் மேற்கண்டவாறு குறிப் பிட்டார். அவர் மேலும் குறிப்பிட்டவை வருமாறு -

மன்னார் மாவட்டத்தில் வாழும் சுமார் ஒன்றரை லட்சம் மக்கள் மன்னார் மாவட்ட பொது வைத்தியசாலைகளில் மருத்துவ சேவைகளைப் பெற்றுக்கொள்கிறார்கள். இந்த வைத்தியாலை பல சேவைக் குறை பாடுகளுக்கு மத்தியில் இயங்குகிறது.

நல்லாட்சி அரசாங்கத்தில் இந்த வைத்தியசாலைக்கு கணினிமயமாக்கப் பட்ட டோமோகிராபி ஸ்கேன் (சி.டி.சி) இயந்



திரத்தை வழங்கத் தீர்மானிக்கப்பட்டது.

இருப்பினும் இந்த இயந்திரத்தை பொருத்துவதற்கு மன்னார் மாவட்ட பொது வைத்தியசாலையில் பிரத்தியேக கட்டடம் இல்லாத காரணத்தால் இந்த இயந்திரம் பிறிதொரு மாவட்ட வைத்தியசாலைக்கு வழங்கப்பட்டது. மன்னார் மாவட்ட பொது வைத்தியசாலையில் சி.டி.சி இயந்திரத்தை பொருத்துவதற்கு பிரத்தியேக கட்டடம் நிர்மாணிக்கப்பட்டுள்ளது. இருப்பினும் இதுவரை இயந்திரம் வழங்கப்படவில்லை. மன்னார் மாவட்ட வைத்தியசாலையில் இந்த சேவை இல்லாத காரணத்தால் மன்னார் மாவட்ட மக்கள் யாழ்ப்பாணம், அநுராதபுர மாவட்ட வைத்தியசாலைக ளுக்கு செல்ல வேண்டிய நிலை ஏற்பட் டுள்ளது. ஆகவே, இந்த இயந்திரத்தை மன்னார் மாவட்ட வைத்தியசாலைக்கு வழங்குமாறு சுகாதாரத்துறை அமைச் சரிடம் வலியுறுத்துகிறேன். - என்றார்.